

خود پروری
خود پائی
خود فریبی

عالمی مجلس تحفظ ختم نبوت پاکستان

ختم نبوت

INTERNATIONAL KHATM-E-NUBUWWAT KARACHI
URDU WEEKLY PAKISTAN

پیشہ
آرٹ

شمارہ ۳۰

جلد ۱۱ ۱۸ شوال ۱۴۳۵ھ مطابق ۱۵ تا ۱۸ اگست ۲۰۱۴ء

جلد ۳۳

یوم آزادی - یوم تشکر

عورت کا محافظ
اسلام

Email: editorkn@yahoo.com

Website: <http://www.khatm-e-nubuwwat.org>
<http://www.khatm-e-nubuwwat.com>



آپ کے مسائل

مولانا اعجاز مصطفیٰ

دو طلاق رجعی

محمد آصف جمیل، کراچی

س:..... عرض یہ ہے کہ ہم میاں بیوی کی لڑائی ہوئی، لڑائی کچھ زیادہ ہوگئی، اس وجہ سے غصہ میں میرے منہ سے طلاق کے الفاظ نکل گئے میں نے زبانی طور پر اپنی بیوی کو الفاظ کہے: میں تمہیں طلاق دیتا ہوں، طلاق دیتا ہوں، اب میں اور بیگم دونوں ایک ساتھ رہنا چاہتے ہیں۔ کیا شریعت میں اس کی گنجائش ہے۔ واضح رہے کہ طلاق ۱۳ مئی ۲۰۱۴ء کو دی تھی۔

ج:..... بصورتِ مسئلہ اگر واقعتاً سائل کا

بیان درست ہے کہ اس نے صرف دو مرتبہ طلاق کے مذکورہ بالا الفاظ کہے تھے، تین مرتبہ نہیں کہے تھے تو اس صورت میں اس کی بیوی پر دو طلاق رجعی واقع ہوگئی ہیں، جس کا حکم یہ ہے کہ عدت کے دوران شوہر اگر چاہے تو بیوی سے رجوع کر سکتا ہے اور رجوع کرنے کا بہترین طریقہ یہ

ہے کہ دو گواہوں کے سامنے بیوی سے کہہ دے کہ: ”میں نے تجھ سے رجوع کر لیا“ اس کے بعد وہ دونوں حسب سابق میاں بیوی کی طرح

ایک ساتھ رہ سکتے ہیں، البتہ

آئندہ طلاق دینے سے سخت

احتیاط لازم ہے کیونکہ اگر شوہر ایک مرتبہ بھی روپے اور ہر ایک بیٹے کو چھ لاکھ طلاق دے گا تو بیوی اس پر ہمیشہ کے لئے حرام ہو جائے گی اور آپس میں دوبارہ نکاح بھی بغیر حلالہ کے نہیں ہو سکے گا۔ واللہ اعلم بالصواب۔ ملیں گے۔ واللہ اعلم بالصواب۔

تقسیم جائیداد

فکلیل احمد خان لودھی، کراچی

امام کا فجر کی نماز کے بعد معافقہ و مصافقہ کرنا یوسف علی، حاصل پور

س:..... گزارش عرض ہے کہ میرے والد مرحوم فکلیل احمد خان لودھی کی ملکیت ایک عدد مکان ہے جس کا نمبر ۵۲/۷ ناظم آباد کوئٹہ چھوٹا میدان ہم اس مکان کو فروخت کر رہے ہیں، جس کی قیمت پچاس لاکھ ہے اور اس کے وارث ہم چار بھائی، پانچ بہنیں ہیں ہماری والدہ ہیں آپ قرآن اور حدیث کی روشنی میں یہ رہنمائی عطا فرمائیں کہ یہ پچاس لاکھ کس طرح ہم سب بہن بھائی اور والدہ میں تقسیم ہوں گے۔ شکریہ۔

ج:..... صورتِ مسئلہ میں مرحوم کی کل جائیداد منقولہ اور غیر منقولہ کو ایک سو چار حصوں میں تقسیم کیا جائے گا جس میں سے تیرہ حصے بیوہ کے، ۱۴، ۱۴ حصے ہر ایک بیٹے کے اور ۷، ۷ حصے ہر ایک بیٹی کو ملیں گے اور کل رقم پچاس لاکھ کو مذکورہ بالا طریقہ پر تقسیم کرنے سے بیوہ کو چھ لاکھ پچیس ہزار

ج:..... صورتِ مسئلہ میں امام صاحب کا فجر کی نماز کے بعد اپنی جگہ کھڑے ہو کر مقتدیوں سے باری باری معافقہ و مصافقہ کرنا کیسا ہے؟ جبکہ دیگر نمازوں کے بعد ایسا نہیں کیا جاتا۔

ج:..... صورتِ مسئلہ میں امام صاحب کا نماز کے بعد اپنے معمولات میں مشغول ہو جائیں، پھر اگر کوئی مقتدی آ کر سلام و مصافقہ کرے تو اس سے مصافقہ کرنے میں کوئی حرج نہیں اور معافقہ تو اس وقت کیا جاتا ہے جب کئی دن بعد کسی سے ملاقات ہو یا پھر کوئی سفر سے واپس آیا ہو۔

نماز کے بعد روزانہ معافقہ کرنے کا

تو کوئی جواز نہیں بنتا۔ واللہ اعلم۔

ہفت روزہ ختم نبوت



مجلس ادارت

مولانا سید سلیمان یوسف بخاری صاحبزادہ مولانا عزیز احمد
علامہ احمد میاں حمادی مولانا محمد اسماعیل شجاع آبادی
مولانا قاضی احسان احمد

شمارہ ۳۰۰

جلد ۳۳ ۱۸۲۱۱ شوال ۱۴۳۵ھ مطابق ۱۵ تا ۲۸ اگست ۲۰۱۴ء

شمارہ ۳۳

بیاد

امیر شریعت مولانا سید عطاء اللہ شاہ بخاری
خطیب پاکستان قاضی احسان احمد شجاع آبادی
مجاہد اسلام حضرت مولانا محمد علی جالندھری
مناظر اسلام حضرت مولانا لال حسین اختر
محدث العصر حضرت مولانا سید محمد یوسف بخاری
خواجہ خواجگان حضرت مولانا خواجہ خان محمد صاحب
فاتح قادیان حضرت اقدس مولانا محمد حیات
مجاہد ختم نبوت حضرت مولانا تاج محمود
ترجمان ختم نبوت مولانا محمد شریف جالندھری
جانشین حضرت بخاری حضرت مولانا مفتی احمد الرحمن
شہید اسلام حضرت مولانا محمد یوسف لدھیانوی شہید
حضرت مولانا سید انور حسین نقیس لکھنؤ
مبلغ اسلام حضرت مولانا عبدالرحیم اشعر
شہید ختم نبوت حضرت مفتی محمد جمیل خان
شہیدان موصی رسالت مولانا سعید احمد جلال پوری

اس شمارے میں

۴	محمد اعجاز مصطفیٰ	یوم آزادی.... یوم تفکر!
۶	مولانا عبدالرشید بستی	سیرت و تاریخ نگاری اور مطالعے دیوبند (۳)
۹	مولانا عزیز الرحمن مدظلہ	نجد پر پوری، خود پسندی، خود فریبی کے جرائم
۱۱	مولانا اللہ وسایہ مدظلہ	ایک ہفتہ شیخ الہند کے دیس میں! (۱۸)
۱۵	مولانا بیروہ القطار احمد مدظلہ	عورت کا محافظ اسلام
۱۸	مفتی زین الاسلام قاسمی	ڈیجیٹل تصویر... دارالعلوم دیوبند کا موقف (۵)
۲۰	مولانا محمد اسماعیل شجاع آبادی	مولانا محمد اسماعیل شجاع آبادی کے تبلیغی اسفار
۲۶	رہبر: امیر اکرم حسین عابدی	حلقہ میٹروپولیٹن سائٹ کی کارگزاری

زرتعاون

امریکا، کینیڈا، آسٹریلیا: ۹۵ ڈالر یورپ، افریقہ: ۵۷ ڈالر، سعودی عرب،
تحدہ عرب امارات، بھارت، مشرق وسطی، ایشیائی ممالک: ۶۵ ڈالر
فی شمارہ ۱۰ روپے، ششماہی: ۲۴۵ روپے، سالانہ: ۲۵۰ روپے

WEEKLY KHATM-E-NUBUWWAT, A/c# 0010010964680019
IBAN NO. PK68ABPA0010010964680019 (اتریش بینک اکاؤنٹ نمبر)
AALMI MAJLIS TAHAFUZZ KHATM-E-NUBUWWAT 0010010964710018
IBAN NO. PK45ABPA0010010964710018 (اتریش بینک اکاؤنٹ نمبر)
Allied Bank Binori Town Branch Code: 0159 Karachi.

سرپرست

حضرت مولانا عبدالحمید لدھیانوی مدظلہ
حضرت مولانا ڈاکٹر عبدالرزاق سکندر مدظلہ

مدیر اعلیٰ

مولانا عزیز الرحمن جالندھری

نائب مدیر اعلیٰ

مولانا محمد اکرم طوقانی

مدیر

مولانا محمد اعجاز مصطفیٰ

معاون مدیر

عبداللطیف طاہر

قانونی مشیر

حشمت علی حبیب ایڈووکیٹ

منظور احمد مع ایڈووکیٹ

سرکوشن منیجر

محمد انور رانا

ترجمین و آرائش

محمد ارشد خرم، محمد فیصل عرفان خان

لندن آفس:

35, Stockwell Green
London, SW9 9HZ U.K
Ph: 0207-737-8199

مرکزی دفتر: حضور باغ روڈ، ملتان

فون: ۰۶۱-۴۵۸۳۳۸۲، ۰۶۱-۴۵۸۳۳۸۲
Hazori Bagh Road Multan
Ph: 061-4583486, 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی فون: ۳۲۷۸۰۳۳۷، ۳۲۷۸۰۳۳۰
Jama Masjid Bab-ur-Rehmat (Trust)
Old Numaish M.A. Jinnah Road Karachi
Ph: 32780337, 34234476 Fax: 32780340

یومِ آزادی.... یومِ تشکر!

بسم اللہ الرحمن الرحیم
الحمد لله وسلام علی عبادہ الذین اصطفیٰ

۲۷ رمضان المبارک ۱۳۶۶ھ، مطابق: ۱۳ اگست ۱۹۴۷ء کو رات بارہ بجے کے قریب مملکت خداداد پاکستان ایک بڑی اسلامی ریاست کی صورت میں معرض وجود میں آئی۔ تحریک پاکستان میں یہ نعرہ بڑے زور و شور سے لگایا جاتا تھا کہ پاکستان کا مطلب کیا؟ ”لا الہ الا اللہ“ اور اس تحریک میں کہا گیا تھا کہ ”خدا کی زمین پر خدا کا نظام“ قائم کیا جائے گا۔ اللہ تبارک و تعالیٰ نے ان زبانی کلامی جملوں کی لاج رکھ لی اور شب قدر کی مبارک ساعتوں میں یہ نقطہ ارضی مسلمانوں کے ہاتھوں دے دیا اور اب یہ آزمائش تھی تحریک پاکستان کے قائدین کی کہ وہ اپنی ان کہی گئی باتوں کی لاج اور ان کا پاس رکھتے ہیں یا یہ پولیٹیکل نعرے اور وعدے تھے جو وقت گزرنے کے ساتھ ساتھ تحلیل اور قلوب و اذہان سے اوجھل اور محو ہو جائیں گے۔

صف اول کے قائدین کو اللہ تبارک و تعالیٰ نے زیادہ دیر اس نوزائیدہ مملکت میں رہنے کی مہلت نہ دی، جس کی بنا پر ان پر کوئی الزام نہیں آتا لیکن ان کے جانشینوں نے اس مملکت کے ساتھ پہلا غضب تو یہ کیا کہ یومِ آزادی ۲۷ رمضان کو قرار دینے کی بجائے ۱۳ اگست کو قرار دیا، جس سے یکسر نظریہ پاکستان قلوب و اذہان سے بہت دور کر دیا گیا اور یہ یومِ آزادی محض کھیل تماشا اور تفریح کا دن بنا دیا گیا، العیاذ باللہ۔ حالانکہ یہ ملک جب اسلام کے نام پر حاصل کیا گیا اور اسلام کے نفاذ کے وعدے کئے گئے تھے تو ۲۷ رمضان المبارک کو یومِ آزادی قرار دینے سے نظریہ پاکستان زندہ رہتا اور اس دن کے آنے پر جس طرح عبادات میں خشوع و خضوع، تضرع و عاجزی بڑھ جاتی ہے اور شب قدر کی سعادت حاصل کرنے کے لئے امت مسلمہ کا ہر فرد مرد ہو یا عورت، جوان ہو یا بوڑھا، بڑا ہو یا چھوٹا ہر ایک کی کوشش ہوتی ہے کہ وہ اس رات کو زیادہ سے زیادہ عبادت کر کے اپنے روٹھے رب کو منالے اور اس رات کو عبادت میں گزار کر اپنی دنیوی و اخروی سعادتوں کو سمیٹ لے، اسی طرح ۲۷ رمضان کو یومِ آزادی قرار دینے کا لازمی امر تھا کہ اس دن کے آنے سے نوجوان نسل ایک بار ضرور سوچتی کہ جب اس مبارک رات میں ہمارا ملک آزاد ہوا اور ایک مقصد اور ایک نظریہ کے تحت آزاد ہوا تو آج تک اس مقصد کے حصول کی کوشش اور اس نظریہ پر عمل کیوں نہیں ہو رہا؟ اور کیوں ہمیں اپنے اس مقصد اور نظریہ سے دور رکھا جا رہا ہے؟ لیکن پاکستان کو آزاد ہوئے اور یومِ آزادی مناتے ہوئے ہمیں اور ہماری قوم کو ۶۷ سال ہو گئے ہیں لیکن آج تک اس جشنِ آزادی کے مقاصد ہم ان پر واضح نہ کر سکے۔

حالانکہ آج کوئی پاکستانی بچہ اگر ہم سے یہ سوال کرے کہ جب پاکستان اسلام کے نام پر حاصل کیا گیا تو اس ملک میں اسلام نافذ کیوں نہیں کیا گیا؟ تو حلفیہ کہتا ہوں کہ پاکستانی قیادت کا بڑے سے بڑا لیڈر بھی اس سوال کا جواب نہیں دے سکتا۔ اس لئے کہ اسے یہ نظر آ رہا ہے کہ اس اسلامی ملک میں سب کچھ اسلام کے خلاف کیا جا رہا ہے بلکہ ہر اقدام اسلام کو مٹانے، اسلامی اقدار و روایات کو پامال کرنے اور اسلامی شعائر کی توہین و تذلیل اور تنقیص و تنقید کے لئے کیا جاتا ہے۔

حالانکہ یوم آزادی کا تقاضا یہ ہے کہ ہم اللہ تبارک و تعالیٰ کی بارگاہ میں عجز و نیاز کو پیش کرتے، اس نعت عظمیٰ کے ملنے پر یوم تشکر مناتے ہوئے مزید اللہ تعالیٰ کے سامنے سربسجود ہوتے اور اللہ تبارک و تعالیٰ کو راضی کرتے اور اپنے اسلامی تشخص کو اپنے ہر قول و فعل اور عمل سے ظاہر کرتے۔

پاکستان کے اقتدار کے حصول کے لئے پارٹیوں نے اسلامی نظام کے نفاذ کے دعوے اور وعدے تو بہت کئے لیکن حکومت میں آنے کے بعد ہر ایک نے اسلامی نظام کے نفاذ سے روگردانی اور کنارہ کشی کی روش ہی اختیار کی اور اس میں اپنی اور اپنے حواریوں کی عافیت ہی سمجھی، حالانکہ یہ سراسر ان کا دھوکا ہے۔ اگر ان کی ذہنی پرواز کرسی و اقتدار کے حصول اور جاہ و جلال کے مظاہروں سے بالاتر ہوتی، اگر پاکستان کا استحکام اور اس میں اللہ تعالیٰ کے احکام و فرامین کا نفاذ ان کا مقصد زندگی بن جاتا تو آج پاکستان واقعی وہ پاکستان ہوتا جس کا خواب تحریک پاکستان کے قائدین نے دیکھا تھا اور جس کے لئے ملت اسلامیہ نے ناقابل فراموش قربانیاں دی تھیں۔

آج حالت یہ ہے کہ اسلامی نام کی کوئی چیز پاکستان کی عملی زندگی میں نظر نہیں آتی، یہاں عدالتیں ہیں مگر ان میں فیصلے ابھی تک غیر اسلامی قانون کے مطابق ہو رہے ہیں، یہاں دفاتر ہیں مگر ان کی جج و جج اور ٹھٹھاٹ باٹ دنیا کی دوسری قوموں سے مختلف نہیں، یہاں بازار اور منڈیاں ہیں مگر ان میں کاروبار اللہ تعالیٰ اور اس کے رسول صلی اللہ علیہ وسلم کے احکام کے خلاف ہو رہا ہے، یہاں کارخانے ہیں، بلیں ہیں، فیکٹریاں ہیں اور بینک ہیں مگر ان کا سارا نظام سود پر چل رہا ہے، یہاں مسلمان ہیں لیکن اسلامی معاشرہ، اسلامی شکل و وضع اور اسلامی طرز و تمدن مفقود ہے، بلکہ مراعات یافتہ طبقہ ہمیشہ اپنے مفادات کے حصول اور ان کے تحفظ کو اپنی اولین ذمہ داری سمجھتا ہے اور ہر قانون اپنے مفادات کے لئے بناتا ہے۔ جب یہ حال ہوگا تو غریب عوام کو کہاں سے انصاف ملے گا اور ان کے حقوق کا تحفظ کیسے ہوگا؟ یہی وجہ ہے کہ آج ملک میں انار کی پھیلی ہوئی ہے۔ فوج اور عوام دست و گریباں کر دی گئی ہے، ہر ایک اپنے کو حق پر سمجھتا ہے اور دنیا ہے کہ ہمارا تماشا دیکھ رہی ہے اور ہم پر ہنس رہی ہے۔ بیرونی دنیا میں دیکھیں تو مسلمانوں کو گامجر مولیٰ کی طرح کاٹا جا رہا ہے۔ ہماری طرح عرب خود متحد نہیں ہیں تو وہاں بھی چھوٹا سا طفیلی ملک اسرائیل غزہ میں ہمارے فلسطینی بھائیوں پر بمباری کر رہا ہے اور آئے دن سینکڑوں مسلمان شہید اور زخمی ہو رہے ہیں۔ اس لئے ضرورت ہے کہ مسلمان حکمران اپنی نیتوں کو ٹھیک کریں، ملی غیرت کا سودا نہ کریں، اپنے اندر اتحاد پیدا کریں اور دشمنوں کے خلاف سیسہ پلائی دیوار بنیں۔ الغرض پاکستان میں سب کچھ ہے مگر اسلام کی بالادستی نہیں ہے۔ وہی اسلام جس کے نام پر پاکستان وجود میں آیا تھا، لیکن کیا اس غفلت و کوتاہی پر ہم یہ عذر کر سکتے ہیں کہ ہمیں اسلام کو اپنانے کی فرصت نہیں ملی؟ اس لئے ہمیں چاہئے کہ نئے سرے سے اس عزم کی تجدید کریں کہ ہم پاکستان کو اسلامی فلاحی ریاست بنائیں گے اور ہمارا مطالبہ ہے کہ یوم آزادی اور یوم تشکر ۱۴ اگست کی بجائے ۲۷ رمضان المبارک کو قرار دیں۔ اس سے انشاء اللہ العزیز نئی نسل کو بھی نظریہ پاکستان کی صحیح قدر و منزلت کی پہچان ہوگی اور اسلامی نظام کے نفاذ میں بھی انشاء اللہ یہ چیز معین و مددگار اور سنگ میل ثابت ہوگی۔ ان ارباب الاصلاح ماستطعت و ما توفیقی الا باللہ۔

سیرت و تاریخ نگاری اور علماء دیوبند

تیسری قسط

مولانا عبدالرشید بستوی (استاذ حدیث جلد۱۱ الامام انور شاہ، دیوبند)

(۲۳) امہات المؤمنین، اردو:

تالیف: جناب مولانا انوار احمد صاحب اعظمی،
یہ کتاب تقریباً ۷۰۰ صفحات پر مشتمل ہے، اس میں
مولانا محترم نے ان پاکیزہ خواتین و ازواج کا تفصیلی
تذکرہ کیا ہے جو حضور اکرم صلی اللہ علیہ وسلم کی زوجیت
میں آنے کے بعد آپ کے حرم میں رہیں اور اسی حال
میں ان کا جنازہ اٹھا۔ ان میں حضرت خدیجہ، حضرت
عائشہ، حضرت سہوہ، حضرت حفصہ، حضرت زینب بنت
خزیمہ، حضرت زینب بنت جحش، حضرت میمونہ، حضرت
جویریہ، حضرت صفیہ، حضرت ام حبیبہ اور حضرت ام سلمہ
رضی اللہ عنہن اجمیع کے قتل از اسلام حالات، قبول
اسلام کی داستان، آپ سے نکاح بعد کی زندگی، ان کی
علمی و دینی خدمات، ان کی مرویات و فتاویٰ، ان کے
تلافیہ اور ان کے تقویٰ و تدین سمیت زندگی کے تمام
گوشتوں پر مفصل کلام کیا ہے۔ علاوہ ازیں حضرت
ریحانہ اور حضرت ماریہ قبطیہ رضی اللہ عنہما کے حالات پر
بھی روشنی ڈالی ہے اور ان کی باندی یا زوجہ ہونے کی
حیثیت پر بھی گفتگو کی ہے۔ مولانا کا ذوق علمی ہے، اس
لئے ہر بات مدلل اور حوالوں کے ساتھ لکھی ہے۔

(۲۴) سیرت الرسول صلی اللہ علیہ وسلم، اردو:

تالیف: محقق عالم حضرت مولانا محمد عثمان
صاحب معروفی۔ "معلوم ہے کہ مولانا معروفی" کو
تقویٰ تاریخ میں بڑی مہارت تھی، وہ ایک ڈیڑھ ہزار
سال پیش تر وقوع پزیر کسی واقعہ کی درست تقویم بندی
کرنے پر قادر تھے اور ہر تقویم اتنی صحیح اور واقعی ہوتی تھی

کہ جب قدیم کتابوں میں درج اس واقعہ کے ماہ و سال
سے مقابلہ کیا جاتا تو اس میں اور مولانا کی تقویم بندی
میں کوئی فرق نظر نہ آتا۔ یہ کتاب دیوبند کے حضور اکرم صلی
اللہ علیہ وسلم کی ولادت بلکہ اس سے پہلے قریش کی قدیم
تاریخ اور نسب سے بحث کی ابتداء کرتی ہے اور آپ کی
۴۰ سالہ غیر نبوی، پھر ۲۳ سالہ نبوی زندگی کے دوران
پیش آمدہ تمام تر حالات سے، مستند کتب تاریخ و سیر
حدیث کی روشنی میں اہتمام کرتے ہوئے، آپ کی
وفات حسرت آیات، آپ کے زیر استعمال اشیاء، آپ
کی ازواج مطہرات، اولاد و افتاد اور غلام و باندی وغیرہ
کے تذکرہ پر فہم ہوتی ہے۔ اس کتاب کا اہم پہلو ان
واقعات کی درست تقویم ہے، جن کی بابت کتب سیر و
حدیث میں اختلاف پایا جاتا ہے، مثلاً آپ کی ولادت
ووقات، دن، مہینہ، سال اور وقت۔ یہ اور اس طرح کی
ایسی دوسری بحثیں بطور خاص قابل مطالعہ ہیں، جن میں
اصحاب سیرت و تاریخ میں اختلاف پایا جاتا ہے۔

(۲۵) تاریخ اسلام، اردو:

تالیف: حضرت مولانا عاشق الہی صاحب
مہاجر مدنی۔ "یہ کتاب مختصر تاریخ اسلام ہے، جس میں
سن و اربعہ پیش آمدہ حالات و واقعات کو منطقی ترتیب کے
ساتھ عام فہم زبان میں بیان کیا گیا ہے۔ اختصار و
جامعیت اور منطقی ترتیب کے سبب یہ کتاب ہر صغیر ہند
و پاک کے متعدد مدارس کے نصاب میں داخل ہے۔

(۲۶) نقش حیات، اردو:

تالیف: حضرت شیخ الاسلام مولانا حسین احمد

مدنی۔ بظاہر یہ حضرت مدنی کی حکایت ہستی معلوم
ہوتی ہے، مگر حقیقت یہ ہے کہ اس میں حضرت کی آپ
بقی کا حصہ ایک چوتھائی سے زیادہ نہیں ہے۔ کتاب
کے بیش تر صفحات میں ہندوستان میں مسلمانوں کی
آمد، ان کے یہاں کی سر زمین پر احسانات، یہاں کی
تہذیب و تمدن، علوم و فنون کی ترقی میں ان کا کردار،
مسلم حکومتوں کی فیاضی و سیر چشتی، رعایا پروری، عدل
محسری اور آخر میں انگریزی سامراج کے مظالم کی
مفصل روداد بیان کی گئی ہے۔ اس لحاظ سے یہ کتاب
اسلامیان ہند کی تاریخ میں بڑی اہمیت کی حامل ہے۔
(نقش حیات کا عربی ترجمہ برسوں پہلے مکمل
ہو چکا ہے۔ ترجمہ کی خدمت حضرت الاستاذ مولانا نور
عالم صاحب غلیل امینی زید مجدہم نے نیز حضرت مولانا
کی زیر نگرانی فاضل برادر گرامی مولانا محمد اسعد اعظمی
اور راقم الحروف نے انجام دی ہے۔ خدا کرے جلد از
جلد یہ ترجمہ زیور طبع سے آراستہ ہو جائے۔ آمین)

(۲۷) مقام سید مقدسہ، اردو:

تالیف: حکیم الاسلام حضرت مولانا قاری محمد
طیب قاسمی صاحب۔ حضرت قاری صاحب نے
متعدد مرتبہ حج و عمرہ کی نیت سے حرمین شریفین کے
اسفار کئے، علاوہ ازیں مصر و شام وغیرہ بھی جانا ہوا۔
اس کتاب میں قاری صاحب نے ان ہی بابرکت
مقامات کی تاریخ، ان کے جغرافیائی حدود و خال، اسلامی
تاریخ میں ان کی اہمیت، وہاں کی ممتاز و نمایاں
شخصیات اور موجودہ حالات میں، ان کی بابت ایک

صاحب ایمان سیاح کی طرح گفتگو کی ہے۔ اس طرح یہ کتاب تاریخ، جغرافیہ، سفرنامہ اور سوانح: چاروں عنوانات کا حسین امتزاج ہے۔

(۲۸) ہندوستان اسلام کے سایہ میں، اردو:

تالیف: مورخ شہیر حضرت مولانا قاضی محمد عابد صاحب وجداحسینی، سابق قاضی القضاۃ ریاست بھوپال، یہ کتاب اپنے موضوع و مضمون کے اعتبار سے نادر و منفرد ہے کہ اس موضوع پر قدیم و جدید زمانے میں کئی ایک کتابیں عربی، فارسی اور اردو وغیرہ میں لکھی جا چکی ہیں، مگر اس کتاب کے بعض مباحث یقیناً امتیاز و انفرادیت کے حامل ہیں۔ مثلاً معجزہ شق القمر کے پیش آنے کے موقع پر، اس وقت کے راجہ بھوج نے اپنے محل کی چھت پر اس کا چشم خود مشاہدہ کیا۔ ہندو مذہب کے عالموں سے اس کی بابت معلومات کیں اور پھر مزید تحقیق کے لئے اپنے دو معتد دوستوں کو خطیر تحفہ و تحائف کے ساتھ ملک عرب روانہ کیا۔ معروف روایت کے مطابق یہ لوگ واپسی کے دوران موج دریا کی زد میں آ گئے اور اس طرح ہندوستان کا ظلمت کدہ، ان کے ذریعہ نور اسلام سے منور نہ ہو سکا۔ مگر حضرت قاضی صاحب نے راجہ بھوج کے درباری روزناموں اور دیگر تحریروں سے ثابت کیا ہے کہ ملک عرب بھیجا جانے والا وفد وہ نہیں بلکہ زیادہ افراد پر مشتمل تھا اور ان میں سے تین افراد مشرف بہ اسلام ہو کر راجہ کے پاس واپس بھی آئے۔ ان کی زبانی راجہ کو حضور اکرم صلی اللہ علیہ وسلم کی زندگی، تعلیمات اور سیرت و کردار کی عظمت معلوم ہوئی تو اس نے بھی اسلام قبول کر لیا۔ اس کا قبول اسلام اس کے سپہ سالاروں، وزراء اور سرکردہ اہل کاروں کو برداشت نہ ہو سکا اور انہوں نے راجہ کو مع و دیگر چند اہل ایمان رفقہ قتل کر دیا۔ قاضی صاحب نے ان واپس آنے والے افراد اور راجہ کے قبول اسلام کی پوری تفصیل بیان کی ہے جو بطور خاص قابل مطالعہ ہے۔ واضح رہے کہ قاضی صاحب نے نہ صرف یہ کہ امتیازی نمبرات کے ساتھ دارالعلوم دیوبند سے سند فضیلت

حاصل کی، بلکہ عصری جامعات سے اعلیٰ نمبرات کے ساتھ ایم اے اور پی ایچ ڈی کی ڈگریاں بھی حاصل کیں۔ اس کے ساتھ وہ عربی، فارسی، اردو، انگریزی اور سنسکرت زبانوں کے ماہر تھے۔ ان لسانیات پر عبور نے ان کی تحریر کو مزید گہر بار بنا دیا اور وہ مختلف اللسان ماخذ و مصادر سے لعل و گوہر چننے میں کامیاب ہوئے۔ زیر تعارف کتاب، بجا طور پر اس کی مستحق ہے کہ عربی سمیت دنیا کی مختلف زبانوں میں اس کا ترجمہ کیا جائے اور بڑے پیمانے پر اس کی اشاعت کی جائے۔

(۲۹) تاریخ ریاست بھوپال، اردو:

تالیف: حضرت قاضی وجداحسینی۔ یہ بات تو اہل علم و نظر سے مخفی نہیں کہ ہندوستان کی، انگریزی سامراج سے آزادی ۱۹۴۷ء سے پہلے، یہ ملک سینکڑوں مسلم ریاستوں اور غیر مسلم رجواڑوں کا مجموعہ تھا۔ ان میں کسی کا رقبہ ہزاروں مربع میل پر پھیلا ہوا تھا تو کسی کی حدود راجہ چند سوسل سے تجاوز نہ تھیں، پھر یہ ریاستیں اپنے طور طریق جہاں بانی اور اندازہ حکمرانی میں بھی کسی ایک لگے بندھے نظام کی پابند نہ تھیں۔ ان میں سے کچھ ریاستیں اپنی رعایا کے ساتھ جبر و بربریت کا سلوک اختیار کئے ہوئے تھیں تو بعض نہایت رعایا پرور، عدل مستر، فراخ دل، دریا دل اور علم و اہل علم کی قدر دان۔ حضرت مولف نے اپنی اس کتاب میں ”ریاست بھوپال مرحوم“ کی ابتدا سے لے کر خاتمہ ریاست تک کے حالات، تاریخی پس منظر، اس ریاست کے بانی، اس کے یکے بعد دیگرے ہونے والے نوابین، ان کے طرز حکمرانی، رعیت پروری، عدل مستری، علم نوازی، مذہبی رواداری اور زندگی کے مختلف میدانوں میں، ان کے ذریعہ انجام پانے والے کارہائے نمایاں پر تفصیل سے گفتگو کی ہے۔ علاوہ ان میں اس ریاست نے متحدہ ہندوستان کے طول و عرض میں پھیلے ہوئے سینکڑوں اہل علم و ادب کی خدمات کے اعتراف میں، ان کے لئے جویش بہاد خائف جاری کئے نتیجتاً ان علماء و ادباء نے فکر معاش سے یکسو ہو کر جو اہم علمی، دینی، تحقیقی اور ادبی

خدمات انجام دیں، ان پر بھی روشنی ڈالی ہے۔ اس ذیل میں ریاست کی آخری خاتون حکمران ملکہ شاہ جہاں بیگم کے زمانے کی خدمات پر بھی سیر حاصل بحث کی ہے۔ چونکہ فاضل مولف کا ذوق علمی و تحقیقی تھا اور ان کو تنکا تنکا جمع کر کے فرض علم تیار کرنے کا شوق فراوان بھی حاصل تھا، اس لئے ان کی اس کتاب میں کوئی بات پایہ استناد سے کمزور و فرد نہیں ہے۔

(۳۰) ہندوستان میں مسلمانوں کا نظام تعلیم و

تربیت ۲ جلدیں، اردو:

تالیف: معروف عالم و محقق حضرت مولانا سید مناظر احسن صاحب گیلانی۔ حضرت مولانا گیلانی ان معدودے چند علماء میں سے ایک تھے، جو صدیوں میں خاک سے اٹھے اور اپنے علم و تحقیق، تحریر و تقریر اور زبان و قلم سے ایک جہاں کو اپنا شیدا و گردیدہ بنا لیتے ہیں۔ معلوم ہے کہ ۱۸۵۷ء میں ہندوستان گیر سلج پر برپا، برطانوی سامراج کے خلاف مسلم انقلابی جدوجہد، انہوں کی ریشہ دوانی اور غیروں کی عیاری کے باعث، ہندوستان میں قائم تقریباً ایک ہزار سالہ حکومت و اقتدار کا نقطہ اختتام ثابت ہوئی۔ اس سے نہ صرف یہ کہ مسلمانوں کے حوصلے پست ہوئے بلکہ انہیں درناک کرب و الم اور الساک قید و بند، بلکہ دل دوز، صلب و قتل سے دوچار ہونا پڑا۔ یہ بربادی کسی ایک گوشہ میں برپا نہ ہوتی تھی، بلکہ چمن کا ایک ایک گل دیوبند اس کی نذر ہو چکا تھا۔ ایسے میں مسلمانوں کے دین و ایمان کی حفاظت، فکری ارتداد سے ان کا تحفظ، دینی روایات و اقدار کی بقا اور اسلامی تعلیمات و مبادیات سے وابستگی کی برقراری، دردمند اصحاب علم و صلاح کے لئے ایک بڑا چیلنج تھا۔ حق تعالیٰ ان صلحاء و علماء کی قبریں انوار سے لبریز فرمائے کہ انہوں نے اپنے ذاتی نفع و نقصان سے بے پرواہ ہو کر، اپنا سب کچھ دین و ایمان اور اہل اسلام کی بقا و حفاظت کی خاطر قربان کر دیا اور الہامی فیصلہ کے تحت حکومتی امداد سے آزاد دینی مدارس کے قیام کا سلسلہ شروع کیا۔ اسی کے

ساتھ تعلیم کے دو دھارے پیدا ہو گئے: ایک کو قدیم تعلیم سے یاد کیا گیا، جس کا نمائندہ اور مرکز ”مدرسہ اسلامیہ عربیہ دیوبند“ تھا، دوسرا جدید تعلیم کا نظام جس کی نمائندگی مدرسہ الغریبہ یا مسلم کالج علی گڑھ نے کی۔ اس سے پہلے یہاں صرف ایک ہی نظام تعلیم رائج رہا اور اس کے فارغ التحصیل تمام دینی و دنیاوی امور انجام دیا کرتے تھے۔ فرق صرف اتنا تھا کہ بعض حضرات کسی خاص مضمون میں کثرت اعتمال کے باعث، اس میں ممتاز اور زیادہ معروف ہو جایا کرتے تھے اور دوسرے حضرات نہیں۔ حضرت مولانا گیلانی نے دو جلدوں پر مشتمل اور تقریباً ایک ہزار صفحات پر پہلی ہوئی نہایت تحقیقی، اس کتاب میں ۱۸۵۷ء سے پہلے کے مدارس، ان کے نصاب و نظام تعلیم، نصاب میں شامل اہم مضامین و فنون، ان کے طریقہ تعلیم، اس طریقہ تعلیم کے خوشگوار نتائج و ثمرات، طلباء کے قیام و طعام کے انتظامات، ان مدارس و اہل مدارس کی سلاطین، امراء اور حکام و اصحاب ثروت کی طرف سے تشجیع و قدر دانی، تعلیم کے ساتھ اخلاقی تربیت اور تزکیہ و تطہیر قلوب سمیت، ان تمام گوشوں پر نہایت شرح و بسط کے ساتھ کلام کیا ہے جو اس موضوع کے تاثر میں کسی حوالے سے بھی قابل ذکر تھے۔

پہلے یہ کتاب ذیلی عنوانات سے معرئی ایک مسلسل و مربوط تفصیلی تحریر تھی، جس سے استفادہ مشکل بھی تھا اور وقت طلب بھی۔ اکیڈمک عالم و فقیہ حضرت مولانا مفتی شبیح الرحمن صاحب عثمانی، ربانی و سابق ناظم اعلیٰ ندوۃ المصنفین دہلی کی ہدایت و ایما پر حضرت مولانا مفتی ظفر الدین صاحب مقامی، سابق مفتی دارالعلوم دیوبند نے مضمون کی مناسبت سے جگہ جگہ تقریباً ۵۰۰ ذیلی عنوانات کا اضافہ کیا اور قاری عبارتوں کا اردو ترجمہ بھی۔ جس کے سبب اب کتاب سے استفادہ زیادہ آسان ہو گیا ہے۔ یہ کتاب جدید کتابت کے ساتھ ندوۃ المصنفین دہلی سے ۱۳۶۳ھ

میں دوبارہ اشاعت پذیر ہوئی جب کہ ۱۳۶۱ھ میں پہلی بار شائع ہوئی تھی۔

(۳۱) ہزار سال پہلے، اردو:

تالیف: حضرت مولانا گیلانی۔ حضرت مولانا گیلانی کی کوئی کتاب مستقل تالیف کے ارادے سے لکھی نہ گئی، بلکہ ہوتا یہ رہا کہ کسی موضوع پر ماہنامہ ”دارالعلوم دیوبند“ کے لئے مضمون قلم بند کرنے بیٹھے، قلم نا آشنائے مکان بڑھتا گیا اور مولانا معلومات کا خزانہ حروف و الفاظ کے سینوں میں ودیعت کرتے چلے گئے یا کبھی ایسا ہوا کہ جامعہ عثمانیہ حیدرآباد میں طلباء کے لئے محاضرہ کی تیاری کے ارادہ سے قلم اٹھایا تو پھیلتے پھیلتے وہ لکچر کے بجائے ایک مکمل کتاب کی شکل اختیار کر گیا۔ مولانا گیلانی کی تالیفات: النبی الخاتم، تدوین حدیث، الدین القیم، مسلمانوں کا نظام تعلیم و تربیت، اسلامی معاشیات اور تدوین قرآن وغیرہ اسی طرح سے وجود میں آئیں۔

خود زیر تعارف کتاب کی حکایت بھی مذکورہ بالا کتب سے کچھ الگ نہیں۔ یہ کتاب بھی درحقیقت ایسی چند اہم معلومات پر مشتمل ہے جو مولانا گیلانی نے مسلمان جغرافیہ و تاریخ نویسوں کی تقریباً دو درجن کتابوں کے مطالعہ کے دوران، بطور یادداشت اپنی کاپی میں نقل کر لی تھیں اور بعد میں حضرت حکیم الاسلام مولانا قاری محمد طیب صاحب کے کہنے پر یہی

یادداشت، قسط وار مضمون کی صورت میں ”ماہنامہ دارالعلوم“ میں شائع ہوئی جب کہ اس کا کچھ حصہ جناب مولانا سید محمد اذہر شاہ قیصر کی سفارش و گزارش پر مولانا گیلانی نے بعد میں قلم بند کیا۔

اس کتاب میں مولانا گیلانی نے جہاں دارالعلوم دیوبند کی تاریخی عظمت، اس کی بے نظیر دینی خدمات، حضرات اکابر علماء ہند کی حیات و حالات پر اختصار و جامعیت کے ساتھ روشنی ڈالی ہے، وہیں قدیم ہندوستان اور چین کے تعلق سے، دین و مذہب اسلام کی آمد و اشاعت، یہاں کے سلاطین و حکام کے کارناموں، یہاں کی زرخیزی و شادابی، پیداوار، پھولوں، پھولوں، بزیوں، اجناس، یہاں کے موسم، شادی بیاہ کے طور طریقوں، جنگی ساز و سامان، ذرائع آمد و رفت، وسائل نقل و حمل، مسلمانوں کے انقلابی اقدامات، مدارس و مساجد کی تعمیر، شہروں کی آبادی، رعایا پروری، انصاف پسندی، مسلمانوں کی زندگی اور ان کے دین و مذہب کے یہاں کے باشندوں پر پڑنے والے خوشگوار اثرات کے ساتھ ساتھ ماوراء النہر کے علاقوں کے احوال و کوائف پر بھی تفصیل سے گفتگو کی ہے۔ اس طرح یہ کتاب گزشتہ ایک ہزار سال پیش تر کے حالات و واقعات کا ایک حسین مرقع اور صاف شفاف آئینہ ہے۔ تقریباً ۳۰۰ صفحات پر مشتمل اس کتاب کی سطر سطر معلومات سے لبریز اور قابل مطالعہ ہے۔ (جاری ہے)

ESTD 1880

سونارا سے اسلام آباد میں خدمت

ABS

**ABDULLAH
BROTHERS SONARA**

عبد اللہ برادرز سونارا

Formerly: H. Elyas Sonara

Shop: NP 2/73, Bhangnari Street, Sarafa Bazar,
Mithader, Karachi. Ph: 32546455, Cell: 0301-2352363

خود پروری، خود پسندی اور خود فریبی کے جراثیم

حضرت مولانا عزیز الرحمن مدظلہ، دارالعلوم کراچی

میدان حشر میں حاضری کا استحضار ہو اور وہ اپنے نفس کو لگام دے کر اعتدال کی راہ اختیار کر لیں تو بلاشبہ ان کے لئے جنت کی نوید ہے:

”وَأَنفُسٌ خَافَتْ مَقَامَ رَبِّهِ وَنَهَى
النَّفْسَ عَنِ الْهَوَىٰ (۳۰) فَإِنَّ الْجَنَّةَ هِيَ
الْمَأْوَىٰ (۳۱)“ (التازعات)

ترجمہ: ”لیکن وہ جو اپنے پروردگار کے سامنے کھڑا ہونے کا خوف رکھتا تھا اور اپنے نفس کو بُری خواہشات سے روکتا تھا تو جنت ہی اس کا ٹھکانہ ہوگی۔“

یہ حرص و ہوس ہی کی خصلت ہے جس نے ہم میں خونی چمچے گاڑے ہیں، سیاست ہو، ریاستی ادارے ہوں، بیوروکریسی ہو، میڈیا ہو یا دیگر طبقات ہوں، ہر جگہ ان جراثیم نے معاشرے کو کھوکھلا کر ڈالا ہے۔ سیاسی پارٹیاں اور ان میں موجود سرکردہ شخصیات جب حکومت میں ہوتی ہیں تو قومی دولت، پروٹوکول کی رنج و مرج اور بلند و بالا منصب کا نشہ انہیں بخور رکھتا ہے، بے

گزرتے لمحات سے، ماہ و سال کی اپنی گنتی کو روکا نہیں جاسکتا اور دیکھتے ہی دیکھتے COUNT DOWN کا یہ عمل اس کو تیزی سے زبرد کے قریب کرتا رہتا ہے، جہاں وہ زندگی کی آخری لپکی لے کر اپنے اعمال کا سامنا کرنے کے لئے نگاہوں سے اوچھل ہو کر اس فانی جہان سے دوسرے جہان ابدی میں پہنچ جاتا ہے، لیکن شان و مال کی وقتی ہوس، ایسی دیوار بنا جاتی ہے کہ عاقبت نظر نہیں آتی اور زیر زمین جانے اور پیوند خاک ہونے کا خیال تک نہیں آتا۔ نبی کریم صلی اللہ علیہ وسلم کے ایک ارشاد میں انسان کو توجہ دلائی گئی ہے کہ دنیا میں اپنے آپ کو راستے کا مسافر سمجھو..... اور کیا یہ بدیہی حقیقت نہیں ہے کہ

ہو رہی ہے عمر مثل برفِ کم
چپکے چپکے رفتہ رفتہ دم بدم
الیہ یہ ہے کہ یہ مکروہ اور تباہ کن خصلتیں معاشرے کے ہر طبقہ میں پائی جاتی ہیں، نفس و شیطان ہر ایک کے ساتھ ہے اس لئے کسی کو بھی مستثنیٰ نہیں کیا جاسکتا، لا ماشاء اللہ..... ہاں! جن پر خوف خدا غالب ہو،

مال و دولت اور منصب و مرتبہ کی ہوس کو نبی کریم صلی اللہ علیہ وسلم کے ایک ارشاد میں آدمی کے دین و ایمان کے لئے ان دو خونخوار بھوکے بھیڑیوں سے بھی زیادہ تباہ کن قرار دیا گیا ہے جن کو بکریوں کے ریوڑ میں چھوڑ دیا گیا ہو..... اس خوفناک تباہ کاری کا تصور دشوار نہیں ہے۔ حدیث نبوی کا مضمون بہت واضح ہے کہ کسی فرد میں موجود حب مال اور حب جاہ کی یہ دو خصلتیں دین و ایمان کے لئے خونخوار اور بھوکے بھیڑیوں سے زیادہ تباہ کن ہیں، حدیث کا مفہوم اس پر بھی دلالت کرتا ہے کہ اگر ان خصلتوں اور جراثیم سے بہت سے افراد آلودہ ہو جائیں تو معاشرے کو کس قدر ناقابل تصور تباہی کا سامنا ہوگا.....؟

مال کی طلب اپنی ضرورت کے لئے اور اعتدال کے ساتھ حصول آسائش کے لئے شرعاً مذہب کی بات ہے اور نہ ملامت و مذمت کی، کدہ میں و آسمان کی یہ نعمتیں رب کائنات نے اپنے بندوں کی ضرورت و راحت ہی کے لئے تخلیق کی ہیں، لیکن یہ بھی حقیقت ہے کہ جب یہ طلب متعدي ہو کر حرص و ہوس میں ڈھل جاتی ہے تب حلال و حرام، حق و باطل اور جائز و ناجائز کی کوئی فکر نہیں رہتی اور قارون صفت انسان خود پسندی اور خود پروری کے خول میں بند ہو کر حق تلفی اور حرام خوری کر کے، بہت کچھ متاع دین و ایمان کو داہر لگا دیتا ہے۔

خود فرضی، خود پروری اور خود پرستی سے مطلوب آدمی یہ کیوں نہیں دیکھتا کہ دنیا میں آنے کے بعد ہی اس کی وابستگی کا سفر شروع ہو جاتا ہے، چنانچہ شب و روز کے

**ABDULLAH SATTAR DINA
& SONS JEWELLERS**

عبداللہ ستار ڈینا اینڈ سنز جیولرز

Gold, Silver, Sellers & Order Suppliers

Shop: 85, Kundan Street, Sarafa Bazar,
Mithader, Karachi. Ph: 32514972-32531133

چارے عوام جن کے دکھ درد کی دہائی دے دے کر، یہ شاطر لوگ عوام کو ہنر باغ دکھانے، ان کی مشکلات حل کرنے اور بلند بانگ دعوے کر کے نہیں جھٹکتے، لیکن جب ”ادب“ پہنچ جاتے ہیں تو پھر ”نیچے“ نہیں دیکھتے، ہر ادارے نے انڈسٹری کی شکل اختیار کر لی ہے، افراد میں بھی کاروباری ذہنیت کارفرما ہے، مال بنانے اور شان بلند کرنے کی دوڑ لگی ہوئی ہے۔

غریب عوام بھوکے مر رہے، اندھیروں کی افیت اٹھائیں، مہنگائی اور ہیر وز گاری کی مشتیں جھیلیں، صحت اور علاج کے لئے در بدر پھریں، اپنی کسی مجبوری سے سرکاری دفاتر میں جا کر ذلت اٹھائیں اور وہاں کام چوری، رشوت و بدعنوانی اور بے رحمی کا سامنا کریں، شہر ہوں یاد یہاں یہ غریب عوام ہر جگہ خوف و ہراس، بد امنی اور قتل و غارت کے ظلم و جبر کے زخموں سے چور چور صدمے اٹھائیں، ”بالائی“ لوگوں کو اس سے سروکار نہیں کہ اقتدار تک پہنچنے کے بعد وہ عیش و نشاط کے خمار میں ہیں، مسلح دستے ان کی حفاظت پر مامور ہیں اور ہر طرف

سے اٹھتی ہوئی کرب و بلا کی سسکتی آہیں ان کے عالی شان محلات سے بہت دور، فضا میں تحلیل ہو جاتی ہیں۔ کون سے افراد یا ادارے ایسے ہیں جن کی طرف امید کی نگاہیں اٹھ سکیں اور جن کے شب و روز کو دیکھتے ہوئے یہ امید بندھے کہ یہ ملک و قوم کے لئے ہمدردی اور اخلاص رکھتے ہیں اور اپنے ارادوں اور وعدوں میں دروغ گو نہیں، صادق اور بے لوث جذبہ خدمت رکھتے ہیں۔

امت مسلمہ کی تاریخ میں خلافت راشدہ کا دور بشری تاریخ میں فلاحی مملکت کا مثالی دور تھا، جس میں خلفاء اور اعیان حکومت نے عدل و انصاف، معاشرتی مساوات، حقوق و فرائض کی ادائیگی و بجا آوری، عوام کے لئے دلسوزی و ہمدردی اور خیر خواہی و رحمت کی زریں مثالیں چھوڑی ہیں جو ہر مسلم حکمران کے لئے نمونہ عمل ہیں..... لیکن غیر مسلم دنیا کی معاصر تاریخ میں بھی نسلن منڈیلا جیسے قد آور لوگ بھی نظر آتے ہیں، اپنی قوم کے لئے جن کی بلند ہمتی، جذبہ عمل و قربانی کی مثالیں دی

جاتی ہیں۔ لیکن ہمارے حکمرانوں کو اپنی ذات سے آگے دیکھنے اور سبق حاصل کرنے کی فرصت کہاں؟ کاش! ہمارے حکمران، ریاستی اداروں کے سرپرست اور معاشرے میں اثر و رسوخ رکھنے والی شخصیات بھی اپنی آن بان اور ذاتی اغراض و مفادات کے خول سے باہر آ جائیں، خود پرستی و خود پروری کی لذتوں سے توبہ کر لیں اور ملک و قوم کے اجتماعی مفاد کو اپنے قلب و نگاہ کی توجہات کا مرکز بنالیں تو اس تاریک عمار سے پنہاں مل سکتی ہے جس میں ہم لڑھکتے جا رہے ہیں کہ حکمرانوں اور ریاستی اداروں کے عام معاملات حد درجہ ناقابل اطمینان ہیں جبکہ مملکت کے دستور میں طے کردہ قیام پاکستان کے اساسی مقاصد کا تو کوئی ذکر ہی نہیں ہے۔

اس ملک کے عوام توقع رکھتے ہیں کہ مسلم لیگ کی حکومت اپنے موجودہ دور اقتدار میں سابقہ روش کا اعادہ نہیں کرے گی اور ملک و ملت کا قبلہ درست کرنے کے لئے اساسی، مثبت اور مضبوط قدم اٹھائے گی کہ حالات سخت ناگفتہ بہ اور نہایت ناسازگار ہیں۔ مولائے کریم ہماری حالت پر رحم فرمائے۔ آمین۔ ۵۶

ناموس رسالت کے قوانین کی بقا ہی معاشرہ میں امن کی ضمانت ہے: حضرت مولانا اللہ وسایا مدظلہ

امت مسلمہ نے سب سے زیادہ قربانیاں عقیدہ ختم نبوت کے تحفظ کے لئے دی ہیں: مرکز ختم نبوت لاہور میں علماء و کارکنان سے خطاب

لاہور (نمائندہ خصوصی) عالمی مجلس تحفظ ختم نبوت کے مرکزی رہنما و روح تھے۔ انہوں نے کہا کہ قادیانی بد نصیبوں کو دیکھو کتنے اونچے نیچے امام الانبیاء، مقصود رواں شاہین ختم نبوت حضرت مولانا اللہ وسایا مدظلہ نے کہا ہے کہ امت مسلمہ نے کائنات حضرت محمد مصطفیٰ صلی اللہ علیہ وسلم کو چھوڑ کر مرزا لعین کی غلامی میں چلے گئے۔ سب سے زیادہ قربانیاں عقیدہ ختم نبوت اور ناموس رسالت کے تحفظ کے لئے دی ہیں۔ شہداء ختم نبوت کی قربانیوں کی بدولت ملک عزیز میں قادیانیوں کو غیر مسلم اقلیت قرار دیا جا چکا ہے۔ مجلس تحفظ ختم نبوت کے پلیٹ فارم سے ہزاروں کی تعداد میں قادیانی مسلمان ہو چکے ہیں۔ قادیانیت دم توڑ رہی ہے، آئے روز صدقہ اطلاعات ملتی ہیں کہ قلاں علاقے میں اتنے قادیانیوں نے اسلام قبول کر لیا ہے۔ وہ یہاں مرکز تحفظ ختم نبوت مسلم ناؤن لاہور میں علماء کرام، عہدیداران اور کارکنان سے خطاب کر رہے تھے۔ اس موقع پر عالمی مجلس تحفظ ختم نبوت کے مرکزی ناظم نشر و اشاعت مولانا عزیز الرحمن ثانی، مولانا عمر حیات، مولانا عبداللیم، مولانا قاری عبدالعزیز بھی موجود پالیسی پر عمل پیرا ہو کر منکرین ختم نبوت کو ان کے منطقی انجام تک پہنچا رہے ہیں۔

ایک ہفتہ

حضرت شیخ الہندؒ کے دیس میں!

قسط: ۱۸

مولانا اللہ وسایا مدظلہ

دہلی آمد:

حضرت مفتی کفایت اللہ صاحب رحمہ اللہ کے رفیق خاص مولانا امین الدین صاحب رحمہ اللہ نے سنہری مسجد چاندنی چوک دہلی میں مدرسہ امینیہ کی بنیاد رکھی۔ اس کے پہلے صدر مدرس حضرت مولانا سید محمد انور شاہ کشمیری رحمہ اللہ تھے۔ ۱۳۲۱ھ شوال کے مہینہ سے حضرت مفتی کفایت اللہ صاحب رحمہ اللہ یہاں تشریف لائے۔ اس زمانہ میں والد صاحب کے حکم پر حضرت کشمیری رحمہ اللہ، اپنے وطن کشمیر جا چکے تھے۔ اب حضرت مفتی کفایت اللہ، صدر مدرس، مفتی اور منتظم ہو گئے۔ گویا مدرسہ امینیہ کے بہت سارے امور آپ سے وابستہ تھے۔ اس زمانہ میں صرف مدرسہ امینیہ نہیں تمام مدارس میں اصلاح نصاب، نظام تعلیم اور نظام امتحان کو یکساں طور پر لاگو کرنے کے لئے آپ نے محنت فرمائی۔ یوں سمجھئے کہ آج پاکستان میں ”وفاق المدارس العربیہ“ کا تمام نظام مفتی اعظم ہند حضرت مولانا مفتی کفایت اللہ صاحب کی سوچ کا مرہون منت یا اس کا آئینہ دار ہے۔ جب آپ دہلی تشریف لائے تب جنگ بلقان شروع ہوگئی تو ترکی کے مسلمانوں کی مدد کے لئے جہاں آپ نے فوجی جاری کئے، وہاں فوجد بھی اکٹھا کر کے ان کو بھجوایا۔

ضرورت محسوس ہوئی کہ ہند سے دو بڑے طبقے مسلمان اور ہندو باہم متحد ہو کر تحریک آزادی کو موثر

بنائیں۔ اس کے لئے مسلم لیگ نے یثاق لکھنؤ منظور کیا۔ اس وقت جمعیت علماء ہند نہ بنی تھی۔ اس یثاق لکھنؤ میں مسلمانوں کے نکتہ سے خامیاں تھیں۔ تب مفتی صاحب نے شرعی نقطہ نظر سے ان خامیوں کی نشاندہی کر کے اسلامیان ہند کی رہنمائی اور خدمت کا فریضہ سرانجام دیا۔ اس پر حضرت شیخ الہند رحمہ اللہ کو بہت خوشی ہوئی اور مفتی کفایت اللہ رحمہ اللہ کے دماغ نکتہ رس کی تصویب فرمائی۔ چنانچہ اس موقع پر حضرت شیخ الہند رحمہ اللہ نے اپنے رفقاء سے فرمایا: ”یشک تم لوگ سیاست دان ہو۔ لیکن مفتی کفایت اللہ سیاست ساز ہے۔“ یہ ۱۹۱۵ء، ۱۹۱۶ء کی بات ہے۔

صرف حضرت شیخ الہند رحمہ اللہ کو حضرت مفتی صاحب سے تعلق خاطر نہ تھا۔ ادھر مفتی صاحب بھی اپنے استاذ پر فدا تھے۔ جس کا مظہر آپ کا قصیدہ روضۃ الریاضین ہے۔ جس کا ایک ایک شعر اپنے استاذ کے لئے عقیدت و محبت کا سند راہ اپنے اندر لئے ہوئے ہے۔

حضرت مفتی صاحب میدان سیاست میں: ۱۸ اگست ۱۹۱۷ء کو مملکت معظمہ برطانیہ نے ہندوستان کو حکومت خود مختاری دینے کا اعلان کیا۔ وزیر ہند برطانیہ سے ہندوستان آئے۔ مسلم لیگ اور کانگریس نے متحدہ سمجھوتہ یثاق لکھنؤ پیش کیا۔ دسمبر ۱۹۱۸ء کو مسلم لیگ کا گیارھواں اجلاس شیر بنگال مولوی افضل حق کی صدارت میں دہلی میں منعقد ہوا۔ جس

میں مولانا مفتی کفایت اللہ رحمہ اللہ، مولانا احمد سعید دہلوی رحمہ اللہ، مولانا عبدالباری رحمہ اللہ فرنگی محلی، مولانا آزاد سبحانی رحمہ اللہ، مولانا میر ابراہیم سیالکوٹی رحمہ اللہ، مولانا عبداللطیف دہلوی رحمہ اللہ اور مولانا ثناء اللہ امرتسری رحمہ اللہ شریک ہوئے۔ اس اجلاس میں صدر اجلاس نے علماء کی شرکت کا بطور خاص شکریہ ادا کیا۔ اس کے بعد ۱۹۱۹ء کو خلافت کمیٹی کے اجلاس دہلی میں حضرت مفتی صاحب نے برطانیہ کے جشن صلح کے پانچاٹھ کی قرارداد منظور کرائی۔

اسی اجتماع کے موقع پر علماء کرام مولانا مفتی کفایت اللہ رحمہ اللہ، مولانا عبدالباری رحمہ اللہ، مولانا احمد سعید دہلوی رحمہ اللہ، مولانا محمد سجاد، مولانا منیر الزمان اور دیگر کل پچیس حضرات نے طے کیا کہ ۱۹۱۹ء میں مولانا سید محمد داؤد غزنوی رحمہ اللہ انتظام کریں گے۔ مولانا عبدالباری فرنگی محلی کی زیر صدارت اجلاس امرتسر میں ہوگا۔ چنانچہ اجلاس ہوا۔ جمعیت علماء ہند کے مولانا مفتی کفایت اللہ رحمہ اللہ، صدر اور مولانا احمد سعید رحمہ اللہ ناظم اعلیٰ مقرر ہوئے۔ مدرسہ امینیہ دہلی میں مولانا مفتی کفایت اللہ صاحب کا حجرہ جمعیت علماء ہند کا دفتر قرار پایا۔ اسی سال ۱۹۱۹ء کے آخر میں کانگریس اور مسلم لیگ کے جہاں اجلاس امرتسر میں ہوئے، جمعیت علماء ہند کا دوسرا اجلاس بھی امرتسر میں ہوا، جس میں سترہ اسی علماء کرام شریک اجلاس ہوئے۔ اس کی

صدارت بھی حضرت مولانا عبدالباری نے کی۔ اس اجلاس میں جمعیت علماء ہند کا حضرت مفتی کفایت اللہ نے آئین منظور کرایا۔ کانگریس کے پنڈال میں خلافت کمیٹی کا بھی اجلاس ہوا۔ جس میں رہائی کے بعد مولانا محمد علی جوہر بیسید اور مولانا شوکت علی بیسید بھی بطور خاص شریک ہوئے اور یہیں کانگریس جی سے ان کی پہلی ملاقات ہوئی۔

جمعیت علماء ہند کے اس دوسرے اجلاس میں حضرت شیخ الہند بیسید کو جمعیت علماء ہند کا سربراہ تسلیم کیا گیا۔ حضرت مفتی کفایت اللہ بیسید آپ کے نائب کے طور پر کام کرتے تھے۔ کان پور، مراد آباد، جون پور، دہلی، گیاہ اور امر دہ میں بھی جمعیت علماء ہند کے سالانہ اجلاس ہوئے۔ حکیم اجمل خان مسیح الملک نے اس میں ایک اجلاس کی صدارت اور خطاب کیا۔ ۱۹۳۰ء میں جمعیت علماء ہند کا پشاور میں اجلاس ہوا، جس میں ولایتی کپڑے کے بایکاٹ اور بازار قصہ خوانی میں حکومت انگریز کی فائرنگ پر اظہار نفرت کی قرارداد منظور ہوئی۔ یہاں جو تحقیقات فائرنگ قصہ خوانی بازار پشاور کے لئے تحقیقاتی کمیٹی جسے ٹیل کمیٹی کہا گیا، اس میں جمعیت علماء ہند کی نمائندگی حضرت مفتی کفایت اللہ صاحب نے فرمائی۔

شدمی کی تحریک اور حضرت مفتی صاحب:

۱۹۲۲ء میں تحریک خلافت کے خاتمہ کے بعد سوائی شروہانند نے شدمی کی تحریک چلائی۔ مسلمانوں کو مرتد بنا کر ہندو بنانے لگے۔ جب حضرت مفتی صاحب مسلمانوں کے مفاد اور اسلام کی نمائندگی کے لئے میدان میں آئے۔ مولانا محمد عرفان ایڈیٹر الجحیدہ اور مولانا وحید حسن ٹوکی اور خود پورے ملک میں جہاں شدمی کی تحریک تھی، ایک طوفانی دورہ کیا اور مسلمانوں کو ارتداد سے بچانے کے لئے سد سکندری کا قدرت نے ان حضرات سے کام لیا۔ شدمی تحریک کی وجہ سے ہندو

مسلم فسادات ہوئے۔ یہی انگریز چاہتا تھا۔ کانگریس جی نے ستمبر ۱۹۲۳ء میں ۲۱ دن کا مرن برت شروع کیا۔ ۲۶ ستمبر ۱۹۲۳ء کو تمام فرقوں کی اتحاد کانفرنس بھی ہوئی۔ اس میں پنڈت مدن مالوی نے مسلمانوں سے کہا کہ آپ اپنے آئین اسلام سے ارتداد کی سزا اور تبلیغ کو نکال دیں۔ اس شدید غاؤ کے ماحول میں اکیلے حضرت مفتی صاحب کی ذات تھی جنہوں نے ارتداد کے مسئلہ کی وضاحت اور تبلیغ اسلام کے احکام بیان کئے اور اسلام کے متعلق فلسفہ فہمیوں کا ازالہ کیا، جس سے پورا اجلاس جمجم جمجم اٹھا۔ اس مسئلہ ارتداد پر کفایت مفتی ج ۹ ص ۳۳۳ تا ۳۶۱ پر بحث ہے اور ذمیرہ غازی خان میں قادیانی عبادت گاہ کے ایک کیس کے سلسلہ میں حضرت مفتی صاحب کے بیانات کی تفصیل کفایت مفتی میں دیکھی جاسکتی ہے۔ ۱۹۲۵ء میں جو وفد حجاز مقدس بھیجا گیا۔ اس جمعیت علماء ہند کے وفد میں حضرت مفتی کفایت اللہ صدر وفد بھی شریک تھے۔ اس میں خلافت کمیٹی کے وفد کی صدارت مولانا سید سلیمان ندوی نے فرمائی۔ مؤتمر عالم اسلامی کی سبکیٹ کمیٹی میں مولانا مفتی کفایت اللہ اور مفتی اعظم فلسطین امین السننی کے علاوہ اور حضرات بھی شامل تھے۔

۱۹۳۰ء میں ہندوستان میں سول نافرمانی کی تحریک میں حضرت مفتی صاحب بھی گرفتار ہوئے۔ آپ کو چھ ماہ کی سزا ہوئی۔ پہلے دہلی پھر کجرات جیل منتقل ہوئے۔ خان عبدالغفار خان، مولانا ظفر علی خان، ڈاکٹر انصاری، مولانا نور الدین لاکل پوری، مولانا احمد سعید دہلوی، مولانا حبیب الرحمن لدھیانوی ایسے رہنماؤں کے ساتھ آپ نے جیل کاٹی۔ دوسری گول میز کانفرنس دسمبر ۱۹۳۱ء کی ناکامی کے بعد سول نافرمانی کی تحریک کا اعلان ہوا۔ ۱۱ مارچ ۱۹۳۲ء کو جمعیت علماء کا جلسہ و جلوس ہوا۔ مفتی صاحب پہلے ڈکٹیٹر مقرر ہوئے اور دوسری بار گرفتار ہوئے۔ ایک

لاکھ آدمی کے اس جلوس کی قیادت مفتی صاحب نے فرمائی۔ اس میں آپ کو اٹھارہ ماہ کی قید با مشقت ہوئی۔ یہ قید آپ نے ملتان کی سنٹرل جیل میں گزاری۔ مولانا احمد سعید بیسید، سید عطاء اللہ شاہ بخاری بیسید، مولانا حبیب الرحمن بیسید، مولانا داؤد غزنوی بیسید، شیر جنگ بیسید، ڈاکٹر انصاری بیسید اور دیگر رہنماؤں کے ساتھ کاٹی۔ جیل میں متعدد حضرات نے آپ سے دینی تعلیم حال کی۔ آپ نے متعدد کتب پڑھائیں۔ جیل میں قیدیوں کے پچنے پرانے کپڑے دیکھتے۔ فرماتے: لاؤ تمہارے کپڑے درست کر دوں۔ ان پچنے کپڑوں کو سی دیتے تھے۔ کیا اجلی سیرت کے عالم دین تھے۔

فلسطین یہودیوں کو دینے کی انگریز نے سازش کی۔ تقسیم فلسطین کا فارمولا آیا تو جمعیت علماء ہند نے مجلس تحفظ فلسطین قائم کی۔ ۶ مارچ ۱۹۳۸ء کو یوم فلسطین منایا۔ جمعیت کا وفد فلسطین گیا۔ ۷ اکتوبر ۱۹۳۸ء کو قاہرہ میں فلسطین کانفرنس میں جمعیت علماء ہند کی حضرت مولانا مفتی کفایت اللہ بیسید، مولانا عبدالحق مدنی بیسید اور مولانا سید محمد یوسف بنوری بیسید نے نمائندگی کی۔ حضرت شیخ بنوری بیسید نے اس کی رپورٹ میں تحریر فرمایا کہ "قاہرہ میں مفتی صاحب کا اتنا بھرپور استقبال ہوا کہ اتنا کسی وفد کا استقبال نہیں ہوا۔" فرماتے ہیں کہ "مارے خوشی کے ہمارے دل اچھل اور سر نخر سے بلند ہو گئے۔" اس موقع پر علماء مصر نے نوٹ کے عدم جواز پر آپ کا ایک نجی مجلس میں تبادلہ خیال بھی ہوا۔

مدرسہ امینیہ دہلی میں مفتی صاحب ۱۳۳۱ھ مطابق ۱۹۰۳ء کو تشریف لائے تھے۔ سنہری مسجد چاندنی چوک کی جگہ تھوڑی تھی۔ چنانچہ مسجد پانی چٹیاں کشمیری دروازہ کی زمین متولی حضرات سے مدرسہ امینیہ کے لئے حاصل کر کے ۱۹۱۵ء میں تعمیر کا آغاز کیا۔ ۱۹۱۸ء میں مدرسہ امینیہ اس تعمیر نو میں منتقل ہو گیا۔ ۱۹۲۰ء میں

مولانا امین الدین فوت ہو گئے تو شیخ الہند نے مالٹا کی رہائی سے واپسی پر شوال ۱۳۳۸ھ کو ایک بڑے جلسہ میں مولانا مفتی کفایت اللہ کو مدرسہ امینیہ کا مہتمم مقرر کیا۔ مسجد پانی پتیاں نواب لطف اللہ خاں صادق پانی پتی کی بنائی ہوئی تھی۔ جو آپ نے ۱۱۳۸ھ مطابق ۱۷۲۵ء میں بنائی تھی۔ دو سو سال گزرنے کے بعد بوسیدہ مسجد کو گرا کر حضرت مفتی صاحب نے ۱۳۵۳ھ میں نئے سرے سے دوبارہ تعمیر کیا۔

مدرسہ امینیہ سے (۱) مفتی عزیز الرحمن رحمۃ اللہ علیہ شیخ الادب دارالعلوم دیوبند (۲) مولانا سید مہدی حسن رحمۃ اللہ علیہ مفتی اعظم دارالعلوم دیوبند (۳) مولانا احمد سعید دہلوی رحمۃ اللہ علیہ، عالم اعلیٰ جمعیت علماء ہند۔ (۴) مولانا عبدالغنی بنیالوی رحمۃ اللہ علیہ (۵) مولانا سید محمد حسین رحمۃ اللہ علیہ بن حضرت پیر جماعت علی شاہ رحمۃ اللہ علیہ علی پوری (۶) مفتی عبدالصمد رحمۃ اللہ علیہ کمرانی (۷) مفتی تقی رحمۃ اللہ علیہ امینی (۸) مولانا محمد شریف رحمۃ اللہ علیہ بہاول پوری صدر المبلغین عالمی مجلس تحفظ ختم نبوت (۹) مولانا مفتی محمد شفیع رحمۃ اللہ علیہ مٹانی بانی و مہتمم جامعہ قاسم العلوم ملتان ایسے ہزاروں علماء نے فراغت حاصل کی۔ مفتی کفایت اللہ صاحب رحمۃ اللہ علیہ دارالعلوم دیوبند کی شوریٰ کے رکن رہے۔ مدرسہ امینیہ کی طرح مسجد مدرسہ فتح پوری کی تعمیر و ترقی میں آپ نے بھرپور کردار ادا کیا۔ آپ کا مشہور زمانہ کارنامہ آپ کی فتویٰ نویسی ہے، جس کی دلیل کفایت المفتی ہے۔

سفر آخرت:

۳۱ دسمبر ۱۹۵۲ء کو رات ساڑھے بجے وصال فرمایا۔ اگلے روز یکم جنوری ۱۹۵۳ء آپ کے مکان سے چلتی قبر اور دریا گنج بازار تک سڑکیں بھر گئیں۔ صبح سے مردوں عورتوں نے علیحدہ علیحدہ ہاری باری لائٹوں میں شرف دیدار حاصل کیا۔ ساڑھے بارہ بجے دن جنازہ اٹھایا گیا تو تمام بازار بند تھے۔ ہر جگہ غم و افسوس

کا سماں تھا۔ کوچہ چلیاں سے جامع مسجد دہلی تک انسانوں کے ٹھنڈے ٹھنڈے۔ انسانوں کا سیل رواں تھا جو تھمنے کا نام نہ لیتا تھا۔ سوا ایک بجے پریڈ گراؤنڈ یعنی لال قلعہ اور جامع مسجد دہلی کے درمیان کا علاقہ میں جنازہ پہنچا۔ جنوری کا مہینہ ادھر بارش مگر اللہ تعالیٰ کے مقبول بندے کی مقبولیت کا اس سے اندازہ فرمائیں کہ برابر رش بڑھ رہا تھا۔ جنازہ کی چارپائی سے لمبے لمبے بانس باندھے گئے۔ پھر بھی ہزاروں لوگ کندھا نہیں دے پائے۔ ہندو، مسلم، سکھ، عیسائی ہر طبقہ کے لیڈر موجود تھے۔ جنازہ شیخ الاسلام حضرت مدنی رحمۃ اللہ علیہ نے پڑھا تھا۔ مگر وہ بارش کے باعث لیٹ ہو گئے تو اب جنازہ مولانا احمد سعید دہلوی رحمۃ اللہ علیہ نے پڑھایا۔ ایک لاکھ آدمی نے جنازہ میں شرکت کی۔ دہلی دروازہ سے جنازہ کو رخصت کرتے وقت ڈیڑھ لاکھ کا مجمع ہو چکا تھا۔ مرد، عورتیں، جوان، بوڑھے سب مسجد کی میزبانیوں، مکانوں کے چھتوں، بازار اور میدان میں گھوم دیکھ رہے تھے کہ یوں درویش، خادم قوم، اہل حق کے جنازے اٹھا کرتے ہیں۔ دہلی دروازہ سے باہر بڑی ایبولینس میں جنازہ رکھا گیا۔ دہلی دروازہ سے مہرولی، حضرت قطب الدین بختیار کاکی رحمۃ اللہ علیہ کا مزار جس کے متصل آپ کی تدفین ہونا تھی، جہاں قریب میں بہادر شاہ ظفر کے محل شاہی کا صدر دروازہ ہے، وہاں تک گیارہ میل کا سفر ہے۔ اب ایبولینس کے چلتے ہی لوگ بھی بسوں، ویکٹوں، اپنی سواریوں پر روانہ ہوئے۔ تدفین کی جگہ پر عصر کے بعد آپ کا جسد مبارک لایا گیا۔ شیخ الاسلام حضرت مولانا سید حسین احمد مدنی رحمۃ اللہ علیہ، حضرت مولانا اعجاز علی رحمۃ اللہ علیہ، حضرت مولانا محمد ابراہیم رحمۃ اللہ علیہ بلایا، حضرت مولانا قاری محمد طیب رحمۃ اللہ علیہ صاحب بھی دیوبند سے یہاں پہنچ گئے۔ انہوں نے آخری دیدار کیا اور آپ کو کھد میں اتار دیا گیا۔ جہاں آج فقیر راقم رفاہ سمیت کھڑا ہوں

حیرت ہے کہ زمین کھا گئی آسمان کیسے کیسے!

حضرت مفتی صاحب ایسے حضرات کے لئے فقیر کے یہ چند صفحات لکھنے کی نسبت کو اللہ تعالیٰ قبول فرما کر ذخیرہ آخرت فرمائیں کہ صلحاء کی محبت و نسبت یقیناً مغفرت کا باعث ہوگی۔ تارنیں! مزار مبارک پر فقیر کی جو کیفیت قلب تھی اب اس تحریر کے وقت وہ عود کر آئی ہے۔ بس کرتا ہوں۔ حضرت مولانا مفتی کفایت اللہ دہلوی کے ساتھ سبحان الہند حضرت احمد سعید دہلوی رحمۃ اللہ علیہ کا مزار مبارک ہے۔

مولانا احمد سعید دہلوی رحمۃ اللہ علیہ کے مختصر حالات: مولانا احمد سعید دہلوی رحمۃ اللہ علیہ جنہیں آج دنیا سبحان الہند کے نام سے یاد کرتی ہے، اس دنیائے بود و باش میں ربیع الثانی ۱۳۰۶ھ مطابق دسمبر ۱۸۸۸ء کو تشریف لائے۔ آپ کی پیدائش کوچہ ماہر خاں دریا گنج دہلی میں ہوئی۔ والد گرامی کا نام حافظ نواب مرزا تھا۔ زینت المساجد دہلی میں امام اور مدرس تھے۔ آپ کے بزرگ جلال الدین اکبر بادشاہ کے زمانہ میں عرب سے کشمیر پھر آگرہ پھر دہلی آئے۔ ۱۸۵۷ء سے قبل لال قلعہ دہلی کے سامنے کشمیری کڑو میں یہ خاندان رہتا تھا۔ ۱۸۵۷ء کی جنگ میں کشمیری دروازہ سے دہلی دروازہ کی پوری آبادی کو انگریزوں نے مسمار کیا تو کشمیری کڑو بھی اس کی زد میں آ گیا۔

مولانا احمد سعید رحمۃ اللہ علیہ نے قرآن مجید مدرسہ حسینیہ بازار نمیا محل میں حفظ کیا۔ اردو بازار کی جامع مسجد میں مولانا راسخ کا بیان ہوتا تھا۔ ان کی وفات کے بعد یہاں بعد از جمعہ مولانا احمد سعید کا بیان ہوتا شروع ہوا۔ اب یہ مسجد مولانا احمد سعید مسجد کہلاتی ہے۔ آپ اس زمانہ میں سوائے قرآن مجید کے کچھ نہ پڑھتے تھے۔ لیکن ذہین اتنے تھے کہ وہ حفظ سنتے سنتے خود واعظ ہو گئے۔ دہلی کی زبان خالص ٹیکالی، وہ گھر کی تھی۔ خوب ہنسنا، رلانا استعاروں کا

استعمال، لطائف کی بہار، مثالوں کا انبار ایسے ماحول بناتے کہ پبلک محسوس ہی نہ کر پاتی کہ آپ صرف حافظ ہیں۔ کچھ عرصہ بعد کوچہ چبلیاں کی مسجد جیسے اب مولانا مفتی کفایت اللہ صاحب کے نام سے پکارا جاتا ہے۔ اس میں بھی ہر جمعرات کو مولانا احمد سعید صاحب نے وعظ کہنا شروع کر دیا۔ وعظ کے علاوہ باقی مولانا بازار میں گوشت کناری کے تیار کرتے تھے اور اس سے گھر کا خرچ چلتا تھا۔ ایک دن آپ کا وعظ حضرت مفتی کفایت اللہ صاحب نے بھی سماعت فرمایا تو آپ نے مختلف ذرائع سے مولانا احمد سعید کو قابو کر کے قاری محمد یاسین سکندری آباد کے ہاں سنہری مسجد میں عربی کتب پڑھنے پر لگا دیا۔ مولانا احمد سعید کی جن کشی ملاحظہ ہو کہ جو کام پہلے کرتے تھے وہ بھی کرتے رہے اور تعلیم بھی شروع کر دی۔ البتہ اپنے دستکاری کے اوقات تبدیل کر

دئے۔ اس ایثار اور قربانی سے آپ کو ایک سال میں استاذ نے عربی کی ابتدائی کتب نکلوا دیں۔ وہ گھر پر رات مال تیار کرتے۔ دکانداروں کو دیتے ہوئے مسجد آ جاتے اور پھر گھر جا کر کام شروع کر دیتے۔ اس وقت مولانا احمد سعید کی عمر بائیس سال ہو گئی۔

مدرسہ امینیہ میں شوال ۱۳۲۸ھ میں آپ کا داخلہ ہوا۔ شرح مائے وغیرہ پڑھنے کا یہاں آغاز ہوا۔ حضرت مولانا مفتی کفایت اللہ صاحب رحمۃ اللہ علیہ خارج وقت میں بھی انہیں پڑھاتے۔ پھر تو استاذ اور شاگرد کا ایسا مزاج ملا کہ سفر و حضر ریل و جیل میں بھی ساتھ نہ چھوٹا۔ چنانچہ فتح الباری کا آخری پارہ آپ نے ملبان جیل میں حضرت مفتی صاحب سے پڑھا۔ مدرسہ میں باضابطہ داخلہ سے آپ نے گوشت و کناری کی تارکشی کا کام ترک کر دیا۔ وعظ و تبلیغ سے حق تعالیٰ اتنا دے دیتے کہ گھر والوں کا گزارہ ہو جاتا۔ فارغ

انحصیل ہونے کے بعد ایک جگہ درس قرآن کا سلسلہ شروع کیا تو وعظ و تبلیغ پر رقم لینا بالکل بند کر دی۔ درس سے آپ کو ساٹھ روپے ماہانہ ملتے۔ اس سے گزارہ کر لیتے۔ سرکار نظام سے بھی وظیفہ جاری ہو گیا۔ مگر جب آپ نے تحریک خلافت میں کھلم کھلا حصہ لیا تو نظامی وظیفہ بالکل بند ہو گیا۔ پہلی گرفتاری ۱۹۲۱ء میں ہوئی اور یہ قید میانوالی جیل میں کاٹی۔

مولانا احمد سعید کو فراغت کے بعد مدرسہ امینیہ میں ہی حضرت الاستاذ قبلہ مولانا مفتی کفایت اللہ صاحب نے معین مدرس رکھ لیا تھا۔ اب تقریروں میں بھی رٹنی رنائی اڑائی ہوئی بات نہ ہوتی، بلکہ غوس مدلل مربوط گفتگو کے ساتھ زبان کی لطافت و شیرینی اور فصاحت و بلاغت کا امتزاج ہوا و یارواں نظر آتا تھا۔

(جاری ہے)

فصل

معمون قوت
دماغ و اعصاب

پاکستان بھر میں
بذریعہ ڈاک

فری

روح و اعصاب، دماغ اور اعصاب کے لئے آسان دوا

- ذہنی وجسمانی دباؤ، تھکاوٹ، بے خوابی، نسیان اور اعصابی کمزوری کا کثیر علاج
- چہرے کی شادابی، حافظہ کی کمزوری، نظر کی بہتری کے لئے بہترین ٹائیک
- معدہ و جگر کی کمزوری اور گرمی کا بہترین علاج
- ہر عمر کی خواتین و حضرات کے لئے یکساں مفید
- نظام ہضم کی درستگی اور پیدائش خون کے لئے موثر علاج
- شوگر اور بلڈ پریشر کے مریضوں کے لئے اصول تحفہ

هوم ڈلیوری
0314-3085577

Rs.: 1200/-
Wgt.: 600gm

نوعیت	تعداد	قیمت	نوعیت	تعداد	قیمت
فصل	1	1200/-	فصل	1	1200/-
فصل	2	2400/-	فصل	2	2400/-
فصل	3	3600/-	فصل	3	3600/-
فصل	4	4800/-	فصل	4	4800/-
فصل	5	6000/-	فصل	5	6000/-
فصل	6	7200/-	فصل	6	7200/-
فصل	7	8400/-	فصل	7	8400/-
فصل	8	9600/-	فصل	8	9600/-
فصل	9	10800/-	فصل	9	10800/-
فصل	10	12000/-	فصل	10	12000/-

F Foods Faisal

Star Plaza

D-Ground Faisalabad

0314-3085577

FOODS

فصل

عورت کا محافظ اسلام

حضرت مولانا چیر ذوالفقار احمد نقشبندی

عورت کے بارے میں غلط فہمیاں:

آج کل اسلام دشمن قوتوں نے عجیب پروپیگنڈا شروع کر دیا ہے جس سے مسلمان عورتوں کو یہ باور کرانے کی کوشش کرتے ہیں کہ اسلام نے عورتوں پر بہت زیادہ پابندیاں لگا دی ہیں، ہمارے معاشرے کی کئی پرچی لکھی مستورات، خواتین اور بچیاں غلط فہمی کا شکار ہو جاتی ہیں اور وہ یہ سمجھتی ہیں کہ شاید ہمارے جائز حقوق نہیں دیئے گئے حالانکہ بات ہرگز ایسی نہیں ہے۔

اسلام میں پردے کا حکم:

دیکھئے سب سے پہلی بات تو یہ کی جاتی ہے کہ اسلام نے عورت کو پردے میں رہنے کا حکم دیا ہے جب کہ غیر مسلم معاشرے میں عورت بے پردہ پھرتی ہے۔ یہ بات سمجھنی بہت آسان ہے کہ عورت پردے میں رہے تو اس کا فائدہ عورت کو بھی ہے اور مرد کو بھی۔ آئیے یورپ کی بے پردگی کے نقصانات پر غور کریں۔

یورپ کی بے پردگی:

سویڈن برطانیہ کے بالکل قریب یورپی دنیا کا ایک امیر ترین ملک ہے، ہمارے ملک میں خسارے کا بجٹ ہوتا ہے تو اس ملک میں نفع کا بجٹ ہوتا ہے ہم سوچتے ہیں کہ چیر کہاں سے آئے گا اور وہ سوچتے ہیں کہ چیر لگائیں کہاں پہ؟ اتنے امیر ہیں کہ اگر اس پورے ملک کے مرد، عورتیں، بچے اور بوڑھے کام کرتا چھوڑ دیں، فقط کھائیں پئیں اور عیاشی کرتے رہیں تو وہ قوم چھ سال تک اپنے جمع کئے ہوئے

خزانے کو کھا سکتی ہے، اگر کوئی آدمی نوکری نہیں ڈھونڈ پاتا تو وہ صرف حکومت کو اطلاع دے تو اسے گھر بیٹھے ہوئے ۲۰ ہزار ماہانہ مل جایا کرے گا، اگر اس کا مکان نہیں تو حکومت اس کو مکان لے کر دیتی ہے، اگر بیمار ہو تو پیدا ہونے سے لے کر مرنے تک اس کی بیماری پر لاکھ روپیہ لگے یا کروڑ روپیہ لگے حکومت کی ذمہ داری ہے کہ وہ اس کا علاج کروائے۔ ان کے روٹی، کپڑے اور مکان کا مسئلہ تو حل ہو گیا، باقی رہ گئیں انسانی خواہشات وہ اس ملک میں اس حد تک پوری ہوتی ہیں کہ اس کو جنسی خواہشات سے (Sex Free Country) آزاد ملک کہا جاتا ہے، جانوروں کی طرح مرد، عورت جہاں چاہیں، جب چاہیں ملیں، ان پر کوئی پابندی نہیں، اب سوچنے کی بات یہ ہے کہ جن کو روٹی کپڑے اور مکان کی کوئی فکر نہیں، جن کی خواہشات مرضی کے مطابق پوری ہوتی ہوں، ان کو کوئی اور غم نہیں ہونا چاہئے مگر وہ باتیں بہت عجیب ہیں، سب سے پہلی بات یہ کہ اس معاشرے میں طلاق کی شرح ۷۰ فیصد سے زیادہ ہے۔ گویا ۱۰۰ میں ۷۰ سے زیادہ گھروں میں طلاق ہو جاتی ہے اور دوسری بات یہ ہے کہ اس معاشرے میں خودکشی کا تناسب سب سے زیادہ ہے۔ جتنے لوگ وہاں خودکشی کرتے ہیں پوری دنیا میں کسی ملک میں نہیں کرتے، اس بے حیائی اور بے پردگی کی وجہ سے دلوں کو سکون نہیں ملتا، مرد بھی بہتر سے بہترین کی تلاش میں اور عورت بھی خوب سے خوب تر کی تلاش

میں، چنانچہ سکون کی زندگی کسی کو بھی نصیب نہیں ہوتی، جس ماحول میں ۷۰ فیصد سے زیادہ عورتوں کو طلاق ہو جائے، وہاں کس کو خوشی ہوگی؟ چنانچہ آج وہ ذہنی پریشانی کی زندگی گزار رہے ہیں۔

پردہ کا نفع:

اسلام نے ہمیں پردے کا حکم دیا ہے، اس کا مفائدہ بھی ہمیں ہی ہے۔ گو ہمارے معاشرے میں کھانے پینے کی چیزوں کی کمی ہے، لباس اور مکان کی کمی ہے، مگر اس کے باوجود ہمارے معاشرے میں سات فیصد بھی طلاق کی شرح نہیں، ہم یہ سکھی زندگی کیوں گزار رہے ہیں؟ اس لئے کہ اس گئے گزرے ماحول میں کچھ نہ کچھ اسلامی احکامات کی پابندی ہے جس کا فائدہ خود ہمیں مل رہا ہے۔

غلامی یا آزادی:

ہماری مسلمان عورتیں یہ نہ سمجھیں کہ غیر مسلم معاشرے میں پردہ نہ ہونے کی وجہ سے ان کو آزادی مل گئی ہے۔ نہیں ایسی بات ہرگز نہیں ہے، میں نے یورپ میں ایک فیکٹری میں دیکھا کہ سامان اٹھا کر ایک جگہ سے دوسری جگہ پہنچانے کے لئے چار لڑکے تھے، وہ بھی یورپوں کو کمر پر رکھے لے جا رہے تھے اور دوا لڑکیاں تھیں انہوں نے بھی کمر پر اپنی اپنی بوری اٹھائی ہوئی تھی، وہ بھی چل رہی تھیں تو میں نے فیکٹری کے منبر سے کہا: یہ کیا ہے کہ آپ نے لڑکیوں کو یہ کام دے دیا ہے، وہ کہنے لگا: جی! اگر یہ کام نہیں کریں گی تو

کھائیں گی کہاں سے؟ عورت کو آزادی ملی کہ وہ اب بوری کسر پر اٹھا کر قلیوں کی طرح فیکٹری میں کام کر رہی ہیں، کیا اسی کا نام آزادی ہے؟

دیکھئے پاکستان میں این ایل سی کے بڑے بڑے ٹریڈ کراچی سے پشاور تک چلتے ہیں، اس سائز کے بڑے بڑے ٹریڈ یورپ میں لڑکیاں بھی چلاتی ہیں، جس طرح ڈرائیور راستے میں کسی جگہ رات ہونے پر چائے پانی پی لیتے ہیں اور چار پائی بسز کرائے پر لے کر سو جاتے ہیں بالکل اسی طرح چار پائی بسز کرائے پر لے کر ڈرائیور لڑکیاں سو جاتی ہیں یہ عورت کو عزت ملی یا ذلت ملی؟ فیصلہ آپ خود کر لیجئے۔

عورت گھر کی ملکہ:

اسلام نے عورت پر روزی کمانا زندگی میں کبھی بھی فرض نہیں کیا۔ بنی ہے تو باپ کا فرض ہے کہ وہ اپنی بیٹی کو روٹی کما کر کھلائے، اگر بہن ہے تو بھائی کا فرض ہے کہ کما کر لائے، اگر بیوی ہے تو شوہر کا فرض ہے کہ وہ کما کر لائے، اگر ماں ہے تو اولاد کی ذمہ داری ہے کہ وہ کمائے اور اپنی ماں کو لاکر کھلائے، گویا عورت پر پوری زندگی اسلام نے روزی کمانے کا بوجھ نہیں ڈالا بلکہ اس کے قریبی محرم مردوں کی ذمہ داری لگائی کہ تم نے کمانا ہے اور اس عورت کو گھر میں لا کر دینا ہے، یہ گھر کی ملکہ بن کر رہے گی، بچوں کی تربیت کرے گی اور گھر کی اندرونی زندگی کے تمام معاملات کو سنبھالے گی، اب بتائیے کہ کس معاشرے نے عورت کو زیادہ آسانی کی زندگی دی، اسلام یا یورپ نے؟

اسلام کا عورت پر احسان:

اگر آپ غور کریں تو یہ بات بہت واضح نظر آئے گی کہ اسلام نے صنفِ نازک کے ساتھ نرمی کا معاملہ برتا ہے، اس لئے کہ مرد کو اللہ تعالیٰ نے طاقت دی ہے، عورت کو اس کے مقابلے میں جسمانی اعتبار

سے کمزوری اور نزاکت دی ہے، لہذا عورت کی ذمہ داریاں بھی اسی طرح ہیں جس طرح اللہ نے اس کا جسم بنایا ہے اور مرد کی ذمہ داریاں بھی اسی طرح ہیں، جس طرح اللہ نے اس کا جسم سخت جان بنایا ہے۔

ایک عجیب پروپیگنڈا:

بچھے دنوں ایک پروپیگنڈا ہمارے ملک میں بھی ہوتا رہا کہ اسلام میں عورت کو آدھا شہری تصور کیا جاتا ہے یعنی عورت کی دیت آدھی ہوتی ہے اور عورت کی گواہی آدھی ہوتی ہے، یہ ایسا سوال ہے کہ کالجوں یونیورسٹیوں اور اسکولوں میں لڑکیاں ایک دوسرے سے پوچھتی ہیں اگر آپ غور کریں تو یہ معاملہ بہت آسانی سے سمجھ میں آنے والا ہے، میں اس پر تھوڑی سی روشنی ڈالتا ہوں:

اگر کوئی قاتل مقتول کو ارادے سے قتل کرے تو اسے قتلِ عمد کہتے ہیں اور اگر بغیر ارادے کے قتل ہو جائے تو اسے قتلِ خطا کہتے ہیں، قتلِ عمد ہو تو قصاص ادا کرنا پڑتا ہے اور قتلِ خطا ہو تو پھر دیت دینی پڑتی ہے، مطلب یہ کہ اگر خاندان مارا گیا تو اس کی بیوی کو اس کی دیت ملے گی اور اگر بیوی ماری گئی تو خاندان کو اس کی دیت ملے گی۔

شریعت کا حکم ہے کہ اگر خاندان مرے گا تو بیوی کو پوری دیت ادا کی جائے گی اور اگر بیوی مرے گی تو خاندان کو آدھی دیت دی جائے گی۔ اس صورت میں رونا تو مردوں کو چاہئے تھا کہ دیکھو جی ہمارے ساتھ نا انصافی ہے، ہم مریں تو عورت کو پورا حصہ ملے گا اور عورت مریں تو ہمیں آدھا حصہ ملے گا۔

مردوں نے تو کیا رونا تھا، انا غلط فہمی میں عورتیں ڈال دی گئیں، جی عورت کی دیت آدھی ہوتی ہے؟ اور اللہ کی بندی! عورت کی دیت آدھی ہوتی ہے تو پیسہ مل کس کو رہا ہے؟ وہ تو خاندان کو مل رہا ہے جہاں مرد کے لینے کا معاملہ تھا، اللہ تعالیٰ نے اس کو نصف دلوا یا

اور جہاں عورت کے لینے کا معاملہ تھا، اسے مرد سے دگنا دلوا دیا گویا عورت کے ساتھ ہمدردی کی گئی۔ عورت کی گواہی:

اسی گواہی کے معاملے میں کہتے ہیں کہ عورت کی آدھی گواہی ہے، آپ نے دیکھا ہوگا کہ لوگ اپنی آنکھوں کے سامنے قتل ہوتے ہوئے دیکھتے ہیں لیکن گواہ نہیں بنے۔ کس لئے کہ جی کون مصیبت میں پڑے؟ کون گواہیاں بھگتے؟ کون چکر لگائے عدالتوں کے اور پھر قاتلوں کے ساتھ دشمنی کون لے؟ دیکھنے میں بھی آیا ہے کہ لوگ عدالت کے اندر گواہوں کو قتل کر دیتے ہیں، ان کی جان و مال، عزت و آبرو ہر چیز خطرے میں ہوتی ہے گویا گواہی دینا ایک بوجھ ہے، اسی لئے کئی لوگ اس بوجھ کو ادا کرنے سے کتراتے ہیں اور دیکھنے کے باوجود خاموش ہو جاتے ہیں، کسی کو کچھ نہیں کہتے۔ جہاں مرد نے گواہی دینی تھی تو حکم دیا گیا کہ تمہاری گواہی پوری گواہی ہوگی، تمہارے سر پر پورا بوجھ رکھا جائے گا اور جہاں عورت نے گواہی دینی تھی تو فرمایا کہ ہم پورا بوجھ تمہارے اوپر نہیں رکھتے، تم دو عورتیں آدھا آدھا بوجھ مل کر اٹھا لو تاکہ اگر کوئی تمہارے ساتھ دشمنی کرے گا تو ایک خاندان کے ساتھ نہیں بلکہ دو خاندانوں کے ساتھ دشمنی لے رہا ہوگا، تمہارے اوپر جو بوجھ آئے گا آدھا بوجھ ہوگا، گویا عورت کے ساتھ نرمی کر دی گئی ورنہ اگر عورت کو کہہ دیا جاتا کہ آپ نے پوری گواہی دینی ہے تو پھر یہ روتی کہ جی اتنی بڑی ذمہ داری میرے اوپر ڈال دی، اللہ تعالیٰ نے عورت کے ساتھ نرمی کا معاملہ کیا کہ گواہی دینے کا وقت آیا، بوجھ اٹھانے کا وقت آیا تو کہا کہ اب دو خاندان مل کر اٹھالیں تاکہ عورت کو تحفظ زیادہ مل سکے، اس کی جان و مال، عزت و آبرو کی زیادہ حفاظت ہو سکے، اگر ان دو مسائل پر غور کریں تو صاف طور پر واضح ہوگا کہ اللہ تعالیٰ نے عورت کے ساتھ نرمی

کا معاملہ کیا ہے۔

بہت اچھا سوال:

ایک مرتبہ نبی اکرم صلی اللہ علیہ وسلم کی خدمت میں ایک خاتون آ کر عرض کرنے لگی: اے اللہ کے نبی! مرد لوگ تو نیکیوں میں ہم سے بہت آگے بڑھ گئے۔ پوچھا: وہ کیسے؟ کہنے لگی کہ جی یہ آپ کے ساتھ جہاد میں شریک ہوتے ہیں، ساری ساری رات جاگ کر دشمن کی سرحد پر پہرہ دیتے ہیں اور ہم گھروں کے اندر ان کے بچوں کی پرورش کرتی رہتی ہیں، ان کو پکا کر کھلاتی رہتی ہیں، ان کی تربیت کا خیال کرتی ہیں، ان کی جان مال، عزت آبرو کی حفاظت کرتی ہیں، ہم جہاد میں دشمن کے سامنے اس طرح پہرہ نہیں دیتیں اسی طرح ہم قتال نہیں کرتیں، جس طرح مرد کرتے ہیں، یہ تو نیکیوں میں ہم سے بڑھ گئے، یہ مسجدوں میں جا کر جماعت کے ساتھ نماز پڑھتے ہیں جب کہ ہم گھروں میں ہی نماز پڑھ لیتی ہیں، ہم تو جماعت کے ثواب سے بھی محروم ہو گئیں جب انہوں نے یہ سوال پوچھا تو اللہ تعالیٰ کے پیارے نبی صلی اللہ علیہ وسلم نے فرمایا کہ سوال پوچھنے والی نے بہت اچھا سوال پوچھا۔

پیارے نبی ﷺ کا جواب:

اللہ کے نبی صلی اللہ علیہ وسلم نے فرمایا کہ جو عورت اپنے گھر میں اپنے بچے کی وجہ سے رات جاگتی ہے اللہ تعالیٰ اسے اس مجاہد کے برابر ثواب عطا فرماتے ہیں جو ساری رات جاگ کر دشمن کی سرحد پر پہرہ دیا کرتا ہے، گھر کے نرم بستر پر عورت کو بیٹھنے ہوئے اللہ تعالیٰ نے جہاد کا ثواب عطا فرمادیا اور فرمایا کہ جو عورت اپنے گھر میں نماز پڑھ لیتی ہے، اسے اللہ تعالیٰ اس مرد کے برابر اجر عطا فرماتے ہیں جو مسجد میں جا کر جماعت کے ساتھ بکیر ادلی کے ساتھ نماز پڑھتا ہے۔

عورت کے ساتھ اسلام کی شفقت:

آئیے آپ کو عورت کی زندگی کے مختلف مارج

کے اجر و ثواب کے بارے میں بتا دیتا ہوں تاکہ واضح ہو جائے کہ اسلام نے عورت کے ساتھ کس قدر نرمی کا معاملہ کیا ہے، شریعت کا حکم ہے کہ جس گھر میں بیٹی کی پیدائش ہو تو اللہ تعالیٰ اس گھر میں رحمت کا دروازہ کھول دیتے ہیں، اگر دو بیٹیاں ہو گئیں تو باپ کے لئے دو رحمت بن گئیں کہ ان کا باپ جنت میں اللہ کے پیارے نبی صلی اللہ علیہ وسلم کے اتنا قریب ہوگا جیسے ہاتھ کی دو انگلیاں ایک دوسرے کے قریب ہوتی ہیں۔

کنواری لڑکی کا اعزاز:

حدیث کا مفہوم ہے کہ جب کوئی کنواری لڑکی مرتبہ جاتی ہے، ماں باپ کے گھر رہتی تھی فوت ہوگئی تو قیامت کے دن اللہ تعالیٰ اس کو شہداء کی قطار میں کھڑا کریں گے، اس لئے کہ یہ کنواری تھی، یہ ماں باپ کے گھر رہ رہی تھی، اس نے اپنی عزت و عفت کی حفاظت کی، ابھی اس نے خاوند کا گھر نہیں دیکھا تھا، وہ ہمیشہ آرام نہیں دیکھے تھے جو خاوند کے ساتھ مل کر انسان کو فقیہ ہو جاتے ہیں، چونکہ یہ محروم رہی اس وجہ سے اللہ تعالیٰ نے اس پر مہربانی کر دی کہ اس کو شہید آخرت کا درجہ دے دیا، دنیا میں تو شہید نہیں مگر قیامت کے دن اللہ تعالیٰ شہیدوں کی قطار میں اس کو کھڑا کر دیں گے۔

شادی شدہ عورت کے اجر میں اضافہ:

اس سے آگے قدم بڑھائیے کہ اگر اس بچی کی شادی ہوگئی اور یہ اپنے خاوند کی فرمانبرداری کرتی ہے اور ساتھ ہی اللہ تعالیٰ کی عبادت بھی کرتی ہے، فقہاء نے مسئلہ لکھا ہے کہ کنواری عورت ایک نماز پڑھے تو ایک نماز کا ثواب ملے گا اور شادی شدہ ہونے کے بعد نماز پڑھے گی تو اکیس نمازوں کا ثواب عطا کیا جائے گا، اس لئے کہ اب اس پر دو خدشے ضروری ہو گئیں۔

ایک خاوند کی خدمت اور ایک اللہ تعالیٰ کی خدمت کرتے ہوئے اللہ تعالیٰ کی عبادت کرے گی تو اللہ

تعالیٰ اس کی عبادت کے اجر و ثواب کو بھی بڑھا دیں گے، دیکھا ایک نماز پڑھے گی، مگر اکیس نمازوں کا ثواب پائے گی۔

اللہ کی سفارش:

اللہ تعالیٰ نے قرآن پاک میں مردوں کو سفارش کی ہے کہ عورتوں کے بارے میں فرمایا: ”وَعَاشِرُهُنَّ بِالْمَعْرُوفِ“ تم نے ان عورتوں کے ساتھ اچھے طریقے سے زندگی گزارنی ہے، دیکھئے! آج کسی کی سفارش اس کی بہن کرتی ہے اور کسی کی سفارش اس کی ماں کرتی ہے کسی کی سفارش اس کی خالہ کرتی ہے، کسی کی سفارش اس کی پھوپھی کرتی ہے۔

حاملہ عورت پر اللہ کی مہربانی:

اگر یہ عورت اپنے خاوند کے ساتھ اچھے انداز سے زندگی بسر کر رہی ہے حتیٰ کہ اس عورت کو امید لگ گئی تو حدیث پاک کا مفہوم ہے کہ جس لمحے اس کو حمل ہوا اسی لمحے اللہ تعالیٰ اس عورت کے پچھلے تمام گناہوں کو معاف فرمادیتے ہیں، اس لئے کہ اب کچھ عرصہ یہ بیماری کی حالت میں گزارے گی، چونکہ حمل کا زمانہ عورت کے لئے بیماری کا زمانہ ہوا کرتا ہے، اس لئے اللہ تعالیٰ نے مہربانی فرمادی کہ جیسے ہی حاملہ ہوئی اسی لمحے اللہ نے اس کی زندگی کے پچھلے گناہوں کو معاف فرمادیا۔

دورانِ حمل کراہنے پر اجر:

اگر یہ اپنے بچے کو پیٹ میں لئے ہوئے پھر رہی ہے اور گھر کے کام کاج بھی کر رہی ہے اور تھکن کی وجہ سے اس کی زبان سے کراہنے کی آواز نکلتی ہے مثلاً ہوں ہوں، کی آواز نکلتی گی، لیکن اللہ تعالیٰ فرشتوں کو فرماتے ہیں: میری یہ بندی بڑے بوجھ سے عہد براں ہو رہی ہے اور تکلیف کی بنا پر اس کی زبان سے ہوں، ہوں کی آواز نکل رہی ہے، تم اس کے بجائے سبحان اللہ، الحمد للہ، اللہ اکبر کہنے کا ثواب اس کے نامہ اعمال میں لکھ دو۔ (جاری ہے)

ڈیجیٹل تصویر

دارالعلوم دیوبند کا موقف اور فتاویٰ

زیر نظر فتاویٰ ڈیجیٹل تصویر کے بارے میں ہیں جو از ہر الہند دارالعلوم دیوبند اور مظاہر علوم سہان پور سے جاری کیے گئے ہیں، مذکورہ بالا دونوں اداروں کے حضرات مفتیان کرام نے ڈیجیٹل تصویر کو بھی ممنوع تصویر کے حکم میں داخل کر کے اس کے ناجائز و حرام ہونے کا فتویٰ دیا ہے، عام مسلمانوں کے فائدے کے پیش نظر مندرجہ ذیل فتاویٰ شائع کیے جا رہے ہیں۔ (ادارہ)

آخری قسط

مفتی زین الاسلام قاسمی اللہ آبادی

حضرات اکابر کی تصریحات سے بھی یہی تائید ہوتی ہے کہ کسی بھی طریقے سے تصویر کھینچی جائے، وہ تصویر ہی کے حکم میں ہے اور اس پر تصویر ہی کے احکام مرتب ہوں گے۔

چنانچہ حضرت مولانا مفتی محمد شفیع عثمانی علیہ الرحمۃ بانی دارالعلوم کراچی، عکس اور فوٹو کے درمیان فرق کرتے ہوئے تحریر کرتے ہیں: ”سب سے بڑا فرق دونوں میں یہی ہے کہ آئینہ وغیرہ کا عکس پائیدار نہیں ہوتا اور فوٹو کا عکس سالہ لگا کر قائم کر لیا جاتا ہے، پس وہ اسی وقت تک عکس ہے، جب تک اسے سالے سے قائم نہ کیا جائے اور جب اس کو کسی طریقے سے قائم و پائیدار کر لیا جائے وہی تصویر بن جاتا ہے۔“ (آلات جدیدہ کے شرعی احکام: 141، ط: مکتبہ رضوان شاہ دہلی)

دوسری جگہ مفتی اعظم محمد شفیع صاحب فرماتے ہیں:

”حاصل یہ ہے کہ عکس جب تک سالہ وغیرہ کے ذریعے سے پائیدار نہ کر لیا جائے، اس وقت تک وہ عکس ہے اور جب اس کو کسی طریقے سے قائم و پائیدار کر لیا جائے تو وہی تصویر بن جاتا ہے اور عکس اپنی حد سے گزر کر تصویر کی صورت اختیار کرے گا، خواہ وہ سالے کے ذریعے ہو یا خطوط و نقوش کے ذریعے اور خواہ یہ فوٹو کے شیشے پر ہو یا آئینہ وغیرہ شفاف چیزوں پر، اس کے سارے احکام وہی ہوں گے جو تصویر کے متعلق ہیں۔“

(آلات جدیدہ کے شرعی احکام: 142، ط: مکتبہ رضوان شاہ دہلی)

اسی طرح مفتی رشید احمد صاحب ایک سوال کا جواب دیتے ہوئے فرماتے ہیں: ”اس کو عکس کہنا بھی صحیح نہیں، اس لیے کہ عکس اصل کے تابع ہوتا ہے اور یہاں اصل کی موت کے بعد بھی اس کی تصویر باقی رہتی ہے۔“ (احسن الفتاویٰ: 89/9)

دوسری جگہ مزید وضاحت کرتے ہوئے فرماتے ہیں:

”تصویر اور عکس دو بالکل متضاد چیزیں ہیں، تصویر کسی چیز کا پائیدار اور محفوظ نقش ہوتا ہے، عکس ناپائیدار اور وقتی نقش ہوتا ہے، اصل کے غائب ہوتے ہی اس کا عکس بھی غائب ہو جاتا ہے، ویڈیو کے فیتے میں تصویر محفوظ ہوتی ہے، جب چاہیں جتنی بار چاہیں فی وی کی اسکرین پر اس کا نظارہ کر لیں اور یہ تصویر تابع اصل

نہیں، بلکہ اس سے بالکل لاتعلق اور بے نیاز ہے، کتنے لوگ ہیں جو مرکب گئے، دنیا میں ان کا نام و نشان نہیں مگر ان کی متحرک تصاویر ویڈیو کیسٹ میں محفوظ ہیں، ایسی تصویر کو کوئی بھی پاگل عکس نہیں کہتا، صرف اتنی سی بات کو لے کر کہ ویڈیو کے فیتے میں ہمیں تصویر نظر نہیں آتی، تصویر کے وجود کا انکار کر دینا کھلا مغالطہ ہے۔“

(احسن الفتاویٰ: 302/8)

حضرت مولانا محمد یوسف صاحب لدھیانویؒ کا ایک فتویٰ ”تصویر اور سی ڈی کے شرعی احکام“ میں ان الفاظ کے ساتھ نقل کیا گیا ہے:

”نی وی اور ویڈیو فلم کا کیمروہ جو تصویریں لیتا ہے وہ اگرچہ غیر مرئی ہیں، لیکن تصویر بہر حال محفوظ ہے اور اس کو نی وی پر دیکھا اور دکھایا جاتا ہے اس کو تصویر کے حکم سے خارج نہیں کیا جاسکتا، زیادہ سے زیادہ یہ کہا جاسکتا ہے کہ ہاتھ سے تصویر بنانے کے فرسودہ نظام کے بجائے سائنسی ترقی نے تصویر سازی کا ایک دقیق طریقہ ایجاد کر لیا ہے، تصویر تو حرام ہی رہے گی۔“

(تصویر اور سی ڈی کے شرعی احکام: ص 94، غیبیہ)

قدیم زمانے میں تصویر ہاتھ سے بنتی تھی، پھر کیمروہ کی ایجاد نے اس قدیم طریقے میں ترقی کی اور تصویر ہاتھ کے بجائے مشین سے بننے لگی، اب اس عمل میں نئی نئی سائنسی ایجادات نے مزید ترقی کی اور جدت پیدا کی اور جامد وساکن تصویر کی طرح اب چلتی پھرتی، دوڑتی بھاگتی تصویر کو محفوظ کیا جانے لگا، یہ کہنا صحیح نہیں ہے کہ اس کو قہر اور بقا نہیں ہے، اگر اس کو بقاء نہ ہوتی تو نی وی اسکرین پر نظر کیسے آتی۔

بہر حال ان اقتباسات سے یہ بات بالکل واضح ہوگئی کہ کسی جان دار کا مطلق عکس محفوظ کرنا، خواہ وہ کسی بھی طریقے پر ہو اگر اس میں استقلال واستقرار پیدا ہو جائے کہ جب چاہیں اس کو دیکھ سکیں تو یہ تصویر سازی میں داخل ہوگا، اور اس پر تصویر سازی کے احکامات مرتب ہوں گے۔

نیز حضرات اکابرؒ میں جن کے سامنے بھی حفظ عکس کی یہ جدید صورت اور ترقی یافتہ شکل سامنے آئی، انہوں نے بھی عکس کی مذکورہ حقیقت کو پیش نظر رکھتے ہوئے، اس کے تصویر ہونے کا ہی حکم دیا، اسی طرح اگر کوئی چیز منافع و مفاسد پر مشتمل ہوتی ہے تو اس میں غالباً ہی کا اعتبار ہوتا ہے، جیسا کہ اللہ تعالیٰ نے شراب اور جوئے کے متعلق ارشاد فرمایا: ﴿وَإِنَّهُمَا أُكْبَرُ مِنْ نَفْعِهِمَا﴾ (سورۃ البقرۃ)

اور فقہ کا بھی قاعدہ ہے کہ: درء المفسد اولیٰ من جلب المصلح، فإذا تعارضت مفسدة ومصلحة قدم دفع المفسدة غالباً۔ (الاشباه والنظائر)

ٹھیک ہے کہ بعض موقعوں پر فوٹو کی شدید ضرورت ہوتی ہے اور ضرورت شدیدہ کے موقع پر فقہاء کرام و مفتیان عظام نے قاعدہ ”الضرورات تجح المحظورات“ کے پیش نظر فوٹو کی اجازت بھی دی ہے، لیکن چوں کہ کیمروں کا استعمال غالباً و عامۃً غلط اور ناجائز کاموں کے لیے ہوتا ہے، اس لیے صرف کیمروں کی مرمت کرنا کراہت سے خالی نہیں ہے اور اس سے حاصل ہونے والی آمدنی کو بے غبار اور پاک صاف نہیں کہا جاسکتا، اس لیے آپ کو چاہیے کہ اللہ تبارک و تعالیٰ کے ارشاد: ”يَا أَيُّهَا الَّذِينَ آمَنُوا كُلُوا مِن الطَّيِّبَاتِ وَاعْمَلُوا صَالِحًا“ پر عمل پیرا ہوتے ہوئے حلال اور پاک و صاف کاروبار کی تلاش جاری رکھیں، جب تک جائز و حلال کاروبار نہ مل سکے، تب تک بادل ناخواستہ اسی کام کو کرتے رہنے کی گنجائش ہے، ساتھ ساتھ توبہ استغفار کرتے رہیں اور حلال کاروبار میسر آ جانے کے بعد اس کام سے بالکل یہ کنارہ کشی اختیار کر لیں۔ فقط واللہ تعالیٰ اعلم

کتبہ الاحقر: زین الاسلام قاسمی الدہ آبادی

نائب مفتی دارالعلوم دیوبند 3 ررجب المرجب 32ھ

الجواب صحیح: حبیب الرحمن عفا اللہ عنہ

محمود حسن بلند شہری غفرلہ، وقار علی، فخر الاسلام

(ختم شد)

مولانا محمد اسماعیل شجاع آبادی کے تبلیغی اسفار!

مولانا محمد اسماعیل شجاع آبادی

۳۱ جون: جامعہ فاروقیہ شجاع آباد کے دورہ تفسیر کے طلباء سے خطاب کا موقع ملا۔ دورہ تفسیر میں ۲۸ علماء کرام شامل ہیں، جن میں کئی ایک مدارس عربیہ کے فضلاء بھی ہیں۔ بندہ نے اپنے سبق میں مسلمانوں اور قادیانیوں میں مابہالا اختلاف مسائل پر روشنی ڈالی اور کہا کہ یوں تو مسلمانوں اور قادیانیوں کے درمیان تنازعہ فیہ مسائل بہت سے ہیں، لیکن تین مسائل اہم ہیں:

- ۱.... ختم نبوت، اجرائے نبوت۔
- ۲.... حیات اور رفع و نزول مسیح علیہ السلام۔
- ۳.... کذب و صدق مرزا قادیانی۔

آج کی مجلس میں ختم نبوت اور اجرائے نبوت کے مفہوم اور معانی بیان کئے اور مرزا قادیانی کے دعویٰ نبوت کی تحقیقات بیان کیں۔ مرزا قادیانی کا دعویٰ نبوت حضور صلی اللہ علیہ وسلم کے بعد کا ہے۔ ظنی و بروزی نبوت اور وہ جو چاہدات و ریاضات سے حاصل ہوتی ہے، جب دعویٰ خاص ہے تو دلیل بھی خاص ہو۔

۳۱ جون: جامعہ میں بیان کا دوسرا روز تھا۔ بندہ نے بتلایا کہ قادیانیوں سے گفتگو کرنے کا سہل انداز یہ ہے کہ مرزا قادیانی کے کردار و کریکٹر پر بحث کی جائے۔ اگر مرزا قادیانی اپنے کردار و کریکٹر کے اعتبار سے شریف انسان ثابت ہو جائے تو اس کے دوسرے دعاوی پر گفتگو کی جاسکتی ہے، جبکہ مرزا قادیانی اپنی اور اپنے خاندان کے افراد کی تحریرات کی رو سے ایک شریف انسان ثابت نہیں ہو سکتا۔ مثلاً:

۱.... مرزا قادیانی شراب پیتا تھا اور جو شراب پیے وہ شریف انسان نہیں ہو سکتا، چہ جائیکہ اللہ کا نبی ہو۔

۲.... مرزا قادیانی غیر محرم عورتوں سے جسم دہوا تھا۔

۳.... غیر محرم عورتیں اسے ساری رات پکھلا جھلی تھیں۔

۴.... مرزا قادیانی زانی اور بدکار تھا، جو محض زانی ہو وہ شریف انسان نہیں ہوتا چہ جائیکہ اللہ کا نبی ہو۔

بندہ نے پندرہ عدد خصوصیات نبوت بیان کیں جس میں سے مرزا قادیانی میں ایک بھی نہیں پائی جاتی اور جس میں خصوصیات نبوت نہ ہوں وہ اللہ کا نبی نہیں ہوتا۔

۵ جون: جامعہ فاروقیہ میں حیات اور رفع و نزول عیسیٰ علیہ السلام سے متعلق تیسرا درس تھا۔ جس میں: ”وقولہم اننا قتلنا المسیح عیسیٰ بن مریم ... الآیۃ“ سے رفع آسمانی کو ثابت کیا۔ نیز قادیانیوں کا اشکال کہ قرآن پاک میں اللہ تعالیٰ کی نسبت آسمانوں پر ثابت کرو، بندہ نے تین آیات، ایک حدیث اور مرزا قادیانی کے دو حوالہ جات پیش کئے۔ نیز آسمانوں سے پہلے کرۂ مار، کرۂ زمہریر، بادِ سوم کی تھلیل ثابت کرتے ہوئے کہا کہ مذکورہ بالا قول یونانی سائنس دانوں کا تھا، جسے موجودہ سائنس غلط قرار دیتی ہے۔

نیز بتلایا کہ اگر کرۂ جات مان لئے جائیں تو حضرت آدم علیہ السلام انہی کروں سے گزر کر آئے، یہ کرے حضرت آدم علیہ السلام کا کچھ نہیں بگاڑ سکے تو حضرت عیسیٰ علیہ السلام کا بھی کچھ نہیں بگاڑ سکتے، مرزا قادیانی نے نور الحق حصہ عربی کے صفحہ نمبر ۵۰ پر حضرت موسیٰ علیہ السلام کو آسمان پر زندہ حلیم کیا ہے تو جسے حضرت موسیٰ آسمانوں پر چلے گئے۔ ایسے ہی حضرت عیسیٰ علیہ السلام چلے گئے۔

۶ جون: خطبہ جمعہ جامع مسجد خضریٰ گوجرہ میں دیا اور حاجی منور احمد سعادت، چوہدری محمد نعیم بھٹلی، مجاہد نور پوری، مولانا محمد حبیب محمد نصر اللہ، محمد فقیر اللہ سے ملاقاتیں ہوئیں۔ نیز جامع مسجد ختم نبوت کے خطیب مولانا محمد آصف سے بھی ملاقات ہوئی۔ مغرب کی نماز جامعہ عبیدہ فیصل آباد میں ادا کی اور حضرت الشیخ مولانا سید جاوید حسین شاہ صاحب دامت برکاتہم سے ملاقات ہوئی اور حضرت والا کے حکم پر حضرت کے کمرہ میں سہ روزہ والوں سے بیان کیا اور حضرت اقدس کے حکم پر مجلس ذکر منعقد کرائی، رات کا قیام حضرت کے ہاں رہا۔

نیز مخدوم زادہ سید محمد زکریا حفظہ اللہ کو جمعیت علماء اسلام ضلع فیصل آباد کا امیر منتخب ہونے پر مبارک باد پیش کی اور ان سے درخواست کی کہ روٹھے اور ہارے ہوئے ساتھیوں کو ساتھ لے کر چلنے کی کوشش فرمائیں۔ مخدوم زادہ صاحب نے وعدہ فرمایا کہ انشاء اللہ العزیز لے کر چلوں گا۔

آج ۲۸ شعبان العظم تک چناب نگر کورس میں شرکت رہی۔ راقم الحروف کے ذمہ قادیانی شبہات کے جوابات جلد اول: ”یسا ہنسی آدم اما یہاں تک وصل منکم“ سے آخر کتاب تک اسباق ذمہ لگے۔ الحمد للہ! دن رات ایک کر کے کتاب مکمل کی۔ اس سال طلباء کی حاضری ۲۸۵ رجسٹرڈ تھی اور کچھ حضرات جو بعد میں تشریف لائے انہیں تعلیمی داخلہ دیا گیا، گویا حاضری تین سو تک تھی۔

کورس میں شاہین ختم نبوت مولانا اللہ وسایا مدظلہ، مولانا مفتی محمد انور اذکار ڈوی، مولانا مفتی راشد مدنی، مولانا عزیز الرحمن ثانی، مولانا محمد قاسم رحمانی، مولانا قاضی احسان احمد، مولانا رضوان عزیز، مولانا محمد احمد، مولانا محمد شاہد اور دوسرے علماء کرام نے وقتاً فوقتاً لکچر دیے۔

کورس تقریباً ۲۳ دن تک جاری رہا، کورس میں ”قادیانی شبہات کے جوابات“ تین جلد معنفہ مولانا اللہ وسایا مدظلہ سبقتاً سنا کر چھائی گئی۔

نیز طلباء کرام کو دس دس افراد پر مشتمل بزم مقرر کر کے ان کی عشاء کے بعد تقاریر کا سلسلہ اور مقابلہ جاری رہا۔ مولانا فقیر اللہ اختر، مولانا قاضی احسان احمد، مولانا محمد قاسم رحمانی نے مقابلوں کی نگرانی کی اور اچھے مقررین کے لئے انعامات مقرر کئے۔

۲۳ دن تک چناب نگر کی فضاؤں میں علم و فضل کی بارشیں جاری رہیں۔ کورس کی آخری تقریب ۲۳ جون ۹ بجے صبح شروع ہوئی۔ صدارت خانقاہ سراچیہ کنڈیاں کے سجادہ نشین مولانا صاحبزادہ ظلیل احمد نے کی جبکہ مہمان خصوصی حضرت الامیر مولانا عبدالجلیل دھیانوی دامت برکاتہم تھے۔ اس سال ۲۸۵ حضرات نے کورس میں شرکت کی۔ تقسیم اسناد و انعامات سے پہلے مولانا قاضی احسان احمد اور راقم الحروف نے خطاب کیا۔ ثنابت کے فرائض مولانا

عزیز الرحمن ثانی نے سرانجام دیئے۔

درج ذیل حضرات کے ہاتھوں انعامات اور اسناد تقسیم کی گئیں: مولانا غلام حسین جھنگ، مولانا قاضی ہارون الرشید راولپنڈی، قاری عبدالجلیل عامر، قاری عزیز الرحمن رحیمی فیصل آباد، مولانا سید ناصر قاروق شاہ فیصل آباد، قاری عبدالرحمن سرگودھا، مولانا محمد عارف چنیوٹ، پیر رضوان نقیس لاہور، قاری محمد علی چنیوٹ، قاری نذیر احمد، حاجی شہادت علی چناب نگر، مولانا محمد عبداللہ جنید خوشاب، قاری محمد افضل برہانی چنیوٹ، محمد رضوان فیصل آباد، سید ذکرا اللہ حسنی، مولانا احمد حسن فیصل آباد، سید مصدوق حسین شاہ، شیخ مقبول احمد جھنگ، چاچا عنایت اللہ، صاحبزادہ نصیر الدین پولوٹی پشاور، خالد مسعود ایڈووکیٹ تلہ گنگ، مولانا غلام رسول دین پوری، مولانا عابد حسین خان، غلام دہجیر ہاشمی چناب نگر، ملک ظلیل احمد چنیوٹ، پیر صفدر حسین تقریری مقابلہ میں حافظ محمد بلال شیخ پورہ، محمد سلمان پشاور کو قاضی فیض احمد مدظلہ نے انعامات دیئے۔

حضرت الامیر دامت برکاتہم نے ”العلماء ورفقہ الانبیاء“ کے عنوان پر تفصیلی خطاب کرتے ہوئے فرمایا کہ انبیاء کرام نے رنگ، نسل، علاقہ، زبان کے اختلاف کے باوجود عزت و احترام کا درس دیا۔ لہذا علماء کرام بالخصوص جمعیت علماء اسلام اور سپاہ صحابہ کے کارکنوں اور علمائے دین کو ایک دوسرے کا احترام کرنا چاہئے۔ تقریری مقابلہ میں پہلی پوزیشن خیر پور میرس، امتحان میں تیسری پوزیشن حیدر علی اطرائی بن گل الرحمن اطرائی پشاور، دوسری پوزیشن محمد نصیر بن عبدالرشید نے حاصل کی۔ پہلی پوزیشن لودھراں کے عتیق الرحمن نے حاصل کی جنہیں صاحبزادہ ظلیل احمد نے انعامات دیئے۔

سلاٹوالی میں جلسہ ختم نبوت:

بعد نماز عشاء سلاٹوالی، جلسہ بیاد مولانا حکیم

شریف الدین جامعہ حسینیہ میں حاضری ہوئی، تقسیم کے بعد حکیم شریف الدین کرمال سے ہجرت کر کے سلاٹوالی تشریف لے آئے، مطب کے ساتھ ساتھ جامعہ حسینیہ کے نام سے ادارہ قائم کر کے اس کا انتظام و انصرام چلاتے رہے، تقریباً ۳۳ سال تک وہ سلاٹوالی میں رہ کر عوام کی جسمانی و دینی خدمات سرانجام دیتے رہے۔ مجاہد ملت حضرت مولانا محمد علی جالندھریؒ کی آخری تقریر بھی ان کے ادارہ کے زیر اہتمام ہوئی۔

موصوف نے مئی ۱۹۸۰ء میں انتقال فرمایا، اس وقت ان کے فرزند ارجمند قادی محمد اکرم مدنی اور پیر جی محمد افضل الحسینی ادارہ کا انتظام و اہتمام سنبھالے ہوئے ہیں۔ جلسہ میں تلاوت و نعت کے بعد راقم الحروف کا تفصیلی بیان ہوا جبکہ جمعیت علماء اسلام سرگودھا کے امیر مولانا مفتی شاہد مسعود مدظلہ نے آخری کلمات ارشاد فرمائے اور دعا کی۔ رات کا قیام سلاٹوالی سے دو کلو میٹر سرگودھا روڈ پر جامعہ حیات النبی میں ہوا، جس کا اہتمام قاری غلام مرتضیٰ کے پاس ہے۔ قاری صاحب کی فرمائش پر راقم الحروف نے صبح کی نماز کے بعد مختصر اصلاحی بیان بھی کیا اور مدرسہ حیات النبی کی کامیابی کے لئے دعا کی۔

مولانا احمد چار یاری کی تعزیت:

سلاٹوالی سے واپسی پر لالیاں کے قریب ہمارے ایک قدیم دوست مولانا احمد یار چار یاری جو گزشتہ ماہ اپریل میں انتقال فرما گئے (موصوف کچھ عرصہ چناب نگر اور مضافات میں مجلس کے مبلغین کے معاون رہے۔ درویش صفت عالم دین اور مبلغ اسلام تھے، بیعت کا تعلق حضرت علامہ دوست محمد قریشیؒ سے تھا، ان کے بعد ان کے فرزند ارجمند مولانا محمد عمر قریشی کو شیخ کا درجہ دے رکھا) ان کے بیٹوں مولانا دوست محمد مولانا مفتی محمد عمر سے ملاقات کی۔ موصوف کی وفات پر تعزیت کا اظہار کیا اور ان کی مغفرت اور رفع

درجات کی دعا کی۔

۳:۔۔۔ مولانا محمد الیاس محسن ملک کے نامور خطیب اور مناظر ہیں چک نمبر ۸۷ جنوبی سرگودھا میں مرکز اہلسنت کے نام سے مدرسہ، خانقاہ اور مرکز قائم کیا ہوا ہے۔ موصوف نے ۱۳ روزہ دورہ تقسیم المسائل رکھا ہوا تھا۔ آج اس کی آخری تقریب تھی۔ موصوف کے حکم پر حاضری ہوئی اور ان کے طلباء جو بقل ان کے چہ سو کے قریب ہیں، سے خطاب کا موقع ملا، عنوان تھا: ”قادیانیت کے خلاف علماء دیوبند کی عظیم الشان خدمات“ راقم الحروف نے شرکاء کو رس سے درخواست کی کہ چونکہ آپ علماء دیوبند کے نام لیوا ہیں اور علماء دیوبند نے ہر باطل کو لٹکارا اور قادیانیت سمیت سارا جی طاقتوں کے ایجنٹوں کا مقابلہ کیا لہذا آپ لوگ اپنے اسلاف کے طریق کے مطابق ہر باطل کے مقابلہ میں سینہ سپر ہو جائیں۔ شرکاء کو رس نے ہاتھ ہلا کر وعدہ کیا کہ وہ انشاء اللہ العزیز ہر باطل کو لٹکاریں گے۔

ختم نبوت فری ڈسپنری کا اختتام:

۱۳ جون: بعد نماز عصر خاتم النصین کپلیکس میں آج فری ڈسپنری کا افتتاح تھا۔ مولانا طوفانی سفر عمرہ پر تھے۔ چنانچہ ساڑھے چھ بجے یہ تقریب منعقد ہوئی۔ تلاوت کی سعادت قاری عبدالرحمن امام جامع مسجد عرفاروق سرگودھا کلکٹریٹ نے حاصل کی۔ نعت مقامی مبلغ مولانا محمد خالد عابد نے پڑھی۔ افتتاحی تقریب سے راقم الحروف نے خطاب کرتے ہوئے اس عظیم الشان کام کے آغاز پر مولانا محمد اکرم طوفانی اور ان کے رفقاء کو مبارکباد پیش کی۔ نیز علماء کرام کو متوجہ کیا کہ مساجد و مدارس کے انتظام و انصرام کے ساتھ ساتھ آپ حضرات دینی مخلوق کی خدمت کو بھی اپنا وظیفہ حیات قرار دیں تاکہ مریض مسلمان جو علاج کی استطاعت نہیں رکھتے وہ عیسائیت اور قادیانیت

سے علاج معالجہ کے دوران اپنے ایمان کا بیڑہ غرق نہ کریں۔ ڈاکٹر صاحبان کو بھی مبارکباد پیش کی۔

۱۳ جون خطبہ جمعہ: خطبہ جمعہ المبارک جامع مسجد قدیم حافظ آباد میں دیا۔ حافظ آباد میں ختم نبوت کے مبلغ حافظ عبدالوہاب جالندھری ہیں۔ جن پر جنرل پرویز مشرف کے زمانہ کا بدنام زمانہ ”فورتحہ شیڈول“ لگایا گیا ہے۔ راقم الحروف نے کہا کہ جلیس، جھکڑیاں، بیڑیاں اور فورتحہ شیڈول نہ پہلے ہمارے لئے رکاوٹ بنے ہیں اور نہ ہی آئندہ بنیں گے۔ انشاء اللہ العزیز! ہم پہلے کی طرح آئندہ بھی عقیدہ ختم نبوت کا تحفظ کرتے رہیں گے۔

شب برأت: کی فضیلت کے عنوان پر جامع مسجد عائشہ مسلم ٹاؤن لاہور میں مغرب کی نماز کے بعد خطاب کیا۔ رات کے قیام اور آنے والے دن کو روزہ رکھنے کی ترغیب دی۔ رات کا قیام جامع مسجد مسلم ٹاؤن سے ملحق دفتر ختم نبوت میں رہا۔

مولانا عبدالرؤف فاروقی کو مبارکباد: عالمی مجلس تحفظ ختم نبوت کے رفقاء مولانا عبدالعظیم، مولانا عمر حیات کی معیت میں ۱۴ جون صبح ۸ بجے جمعیت علماء اسلام (س) کے رہنما مولانا عبدالرؤف فاروقی کو مرکزی میگزین جرنل منتخب ہونے پر مبارکباد دی اور انہیں ۲۳، ۲۴ اکتوبر کو چناب نگر میں منعقد ہونے والی سالانہ ختم نبوت کانفرنس میں شرکت کی دعوت دی، جو انہوں نے تھوڑی روکدھج کے ساتھ قبول کر لی۔

مولانا محبت التبی سے ملاقات: لاہور کے بزرگ عالم دین مولانا محبت التبی مدظلہ کولاہور جمعیت (ف) کا امیر منتخب ہونے پر مبارکباد پیش کی اور توقع کا اظہار کرتے ہوئے کہا کہ مولانا کی امارت میں لاہور کے رفقاء نظام اسلام کے نفاذ کے لئے بھرپور جدوجہد جاری رکھیں گے۔ نیز وفد نے مشہور

خوشنویس علامہ عنایت اللہ رشیدی سے بھی ملاقات کی اور ان کی خیر و عافیت معلوم کی۔ واپڈا ٹاؤن لاہور کی دوسرا جگہ میں عصر اور مغرب کے بعد خطاب کیا۔

جھانڈہ تلہ منگ میں ختم نبوت کانفرنس: جھانڈہ مردم خیز علاقہ ہے، ہمارے حضرت رائے پوری کا مولد ہونے کا شرف بھی اسی علاقہ کو حاصل ہے؛ جھانڈہ کے قریب ”تھو احمد خان“ ہے۔ جہاں قطب الارشاد حضرت شاہ عبدالقادر رائے پوری پیدا ہوئے بعد ازاں آپ کے والدین نے مسکن تبدیل کر لیا اور ڈھڈیاں شریف ضلع خوشاب میں مستقل رہائش اختیار کر لی۔ جنگ کے حضرات مولانا سید صادق حسین شاہ شہید بھی اسی علاقہ کے رہنے والے تھے۔

جامعہ قاسمیر رحمان پورہ لاہور کے مہتمم حضرت مولانا شاہ محمد مدظلہ، حضرت مولانا مفتی شیر محمد علوی حفظہ اللہ اسی علاقہ کے باسی ہیں۔ حضرت مولانا سید صادق حسین شاہ کے فرزند ارجمند، عالمی مجلس تحفظ ختم نبوت جنگ کے امیر مولانا سید مصدوق حسین شاہ مدظلہ نے فرمایا کہ جھانڈہ میں ختم نبوت کانفرنس رکھی ہے۔ چنانچہ ۱۵ جون بعد نماز ظہر مسجد نبی والی میں ختم نبوت کانفرنس منعقد ہوئی، جس کی صدارت مولانا عبدالرحمن انور امیر تلہ منگ نے کی۔ کانفرنس سے جنگ کے مبلغ مولانا غلام حسین، فیصل آباد کے خطیب خوش الحان مولانا قاری محمد حنیف ربانی، قاری ضیاء الحسنین، مولانا سید مصدوق حسین شاہ اور راقم الحروف نے خطاب کیا۔

راقم نے مندرجہ بالا علماء کرام کے ساتھ ساتھ معروف عالم دین مولانا افتخار احمد کی خدمات کو سراہا اور جلسہ میں شامل کثیر تعداد میں علماء کرام سے عقیدہ ختم نبوت کے تحفظ اور قادیانیت کے تعاقب میں کردار ادا کرنے کی درخواست کی۔ جلسہ ظہر سے عصر تک جاری رہا اور چھ بجے کے قریب راقم الحروف کی دعا پر اختتام

پذیر ہوا۔

جامع مسجد ابو بکر صدیق میں درس: جامع مسجد مذکور کے خطیب اور علاقہ کے متحرک عالم دین مولانا تنویر الحسن سلمہ کی دعوت پر مغرب کے بعد ان کی مسجد میں درس دیا۔ مسجد کا نظم مجلس احرار اسلام کے کنٹرول میں ہے، نمبر۴ امیر شریعت سید محمد کفیل بخاری نے راقم الحروف کا شکریہ ادا کیا۔

مرکزی جامع مسجد عید گاہ میں: مرکزی جامع مسجد عید گاہ کے خطیب مولانا عبید الرحمن انور مدظلہ مجلس تلہ گنگ کے امیر ہیں۔ ان کے حکم پر بعد نماز عشاء جامع مسجد عید گاہ میں بیان کیا۔ جناب خالد محمود ایڈووکیٹ نے عشائیہ دیا، جس میں راقم الحروف کے علاوہ مولانا قاری عبید الرحمن انور، طاہر بشیر، قاری زبیر احمد اور دیگر کارکنوں نے شرکت کی اور رات گئے تک مجلس جاری رہی۔

مولانا تنویر الحسن نے مرکز احرار جامع مسجد ابو بکر صدیق میں ناشتہ کا اہتمام کیا، ان کے ہاں ڈاکٹر عمر فاروق، حاجی محمد یعقوب سمیت کئی ایک احراری رفقاء سے ملاقات ہوئی۔

مدرسہ اتمہار اسلام پکوال میں حاضری: امام اہل سنت حضرت مولانا قاضی مظہر حسینؒ نے پکوال میں مدرسہ کا آغاز کیا۔ اس وقت مدرسہ کے مہتمم مولانا مفتی جمیل الرحمن ہیں، ان سے ملاقات کی اور مختلف جماعتی امور پر مشاورت ہوئی۔

ختم نبوت کانفرنس نوشہرہ و وکان: عالمی مجلس تحفظ ختم نبوت کے زیر اہتمام ۱۶ جون بعد نماز عشاء جامع مسجد انوری میں ختم نبوت کانفرنس منعقد ہوئی، جس کی صدارت مولانا محمد یونس ماہدی نے کی۔ کانفرنس سے مولانا عبید اللہ انور، مولانا محمد عارف شامی، مولانا عبدالحمید وٹو اور راقم الحروف نے خطاب کیا۔ مسجد انوری کا نام جانشین شیخ الشفیر حضرت مولانا

عبید اللہ انورؒ کے نام کی نسبت سے رکھا گیا، بندہ نے شیخ الشفیر حضرت مولانا احمد علی لاہوریؒ، حضرت مولانا عبید اللہ انورؒ کی تحریک ختم نبوت میں خدمات پر روشنی ڈالی۔ رات کا قیام دفتر عالمی مجلس تحفظ ختم نبوت کنگنی والا میں رہا۔ بعد نماز ظہر عالمی مجلس تحفظ ختم نبوت گوجرانوالہ کے عہدیداران مولانا محمد اشرف مجددی، حافظ محمد یوسف عثمانی، سید احمد حسین زید تشریف لائے، کافی دیر گفتگو کا سلسلہ جاری رہا۔

جامع مسجد خاتم النبیین میں درس: آج بعد نماز عشاء جامع مسجد خاتم النبیین فیروز والا روڈ میں جلسہ کا انعقاد ہوا۔ صدارت عالمی مجلس تحفظ ختم نبوت کے بزرگ رہنما حافظ محمد ثاقب مدظلہ نے کی جبکہ مہمانان خصوصی قاری منیر احمد، مولانا محمد عارف شامی، قاری عبدالغفور تھے۔ تلاوت حافظ سیف اللہ نے کی۔ راقم الحروف نے عقیدہ ختم نبوت کی اہمیت و فضیلت پر خطاب کیا۔ راقم نے کہا کہ ہمارے اکابرین نے عقیدہ ختم نبوت کی حفاظت کے لئے تن من و دھن سے قربانی پیش کی۔ راقم الحروف نے بتلایا کہ مولانا قاضی احسان احمد شجاع آبادی ۱۹۵۳ء کی تحریک میں ملتان جیل میں تھے کہ والد محترم کا شجاع آباد میں انتقال ہو گیا۔ ایک لاکھ روپیہ بیرون ضمانت کے لئے پیش کرنے کے باوجود حکومت نے یہ کہہ کر رہا کرنے سے انکار کر دیا کہ اگر قاضی احسان احمد ایک جملہ پر دستخط کر دیں کہ آئندہ ختم نبوت کی تحریک میں حصہ نہیں لوں گا، نہ صرف یہ کہ رہائی ملے گی بلکہ تمام کیس واپس لے لئے جائیں گے۔ اس پر قاضی صاحب نے فرمایا کہ یہ میرے والد محترم کا جنازہ پڑا ہے، میری والدہ محترمہ، بیوی، بچے، اولاد، خاندان، کنبہ، قبیلہ مر جاتے ہیں، یہ صدمہ برداشت کر لوں گا لیکن نبی کریم صلی اللہ علیہ وسلم کی ختم نبوت کی تحریک سے غداری کے تصور کو کفر سمجھتا ہوں۔

راقم الحروف نے نوجوانوں سے کہا کہ قاضی صاحب کے یہ الفاظ ہم سب کے لئے نمونہ ہیں۔ حافظ محمد ثاقب نے علماء کرام، زعماء مجلس کے اعزاز میں عشائیہ دیا، یوں یہ پروگرام رات گئے تک جاری رہ کر اختتام پزیر ہوا۔ رات کا قیام دفتر ختم نبوت کنگنی والا میں رہا۔

سرکپ کے طلباء سے خطاب: ۱۸ جون ساڑھے آٹھ سے ساڑھے نو بجے تک جامع مسجد ختم نبوت کنگنی والا میں گریجویٹ کی چھیٹیوں میں عصری تعلیمی اداروں کے طلباء کے لئے منعقد ہونے والے سرکپ کے طلباء سے خطاب اور انہیں قادیانیت کے دجالانہ عقائد سے باخبر کیا۔

۱۸ جون جامعہ تعلیم القرآن والسنۃ ہائیاں میں دورہ تفسیر کے طلباء سے خطاب: حاجی محمد نعیم بٹ نے جامعہ تعلیم القرآن والسنۃ شاداد مدرسہ قائم کیا ہے، جس میں موقوف علیہ طلباء زیر تعلیم رہتے ہیں۔ گزشتہ کئی سالوں میں دینی مدارس کی چھیٹیوں میں دورہ تفسیر منعقد ہو رہا ہے۔ حضرت مولانا داؤد احمد جانشین مولانا قاضی حمید اللہ خان تفسیر قرآن کا درس دیتے ہیں، جامعہ کے استاذ مولانا عبدالرشید زید مجدہ کی دعوت پر حاضری دی۔ ظہر سے عصر تک دو بیان ہوئے۔ پہلا بیان مولانا محمد عارف شامی مبلغ گوجرانوالہ کا ہوا۔ دوسرا بیان راقم الحروف کا ہوا۔ راقم الحروف نے عام فہم لیکچر دیا، جس میں اوصاف نبوت اور مرزا قادیانی کے عنوان پر پندرہ چیزیں نوٹ کرائیں۔

۱:۔۔۔ اللہ کا نبی جھوٹ نہیں بولتا۔ مرزا قادیانی نے سو جھوٹ بولے۔

۲:۔۔۔ اللہ کا نبی کسی انسان کا شاگرد نہیں، مرزا نے انسانوں سے پڑھا۔

۳:۔۔۔ اللہ کے نبی پر وحی اس کی قوم کی زبان

میں آتی ہے، جبکہ مرزا قادیانی کی خرافات غیر قوی رہا ہوں میں تھیں۔

۴... اللہ کے نبیوں کی خدمت میں وحی لانے والے فرشتے کا نام جبریل امین ہے، جبکہ مرزا قادیانی پر وحی لانے والے ایک فرشتہ کا نام پٹھی پٹھی ہے۔

۵... اللہ کا نبی شاعر نہیں ہوتا، مرزا کی شاعری پر مشتمل تین مجموعے قادیانیوں نے ”دشمن“ کے نام سے شائع کئے ہیں۔

۶... اللہ کا نبی کتابیں لکھنے نہیں آتا، مرزا قادیانی نے اسی کے قریب کتابیں لکھیں، جنہیں قادیانیوں نے روحانی خزائن کے نام سے ۲۳ جلدوں میں شائع کیا۔

۷... اللہ کا نبی خوبصورت ہوتا ہے۔ مرزا قادیانی ایک آنکھ سے بینا اور کاٹا تھا۔

۸... اللہ کے نبی کو احتلام نہیں ہوتا، مرزے کو احتلام ہوا۔

۹... کوئی نبی ایسا نہیں گزرا جس نے بکریاں نہ چرائی ہوں، جبکہ مرزا قادیانی نے بکریاں نہیں چرائیں۔

۱۰... اللہ کے نبی کو موڈی اور قابل غرت بیمار ہوں نہیں لگتیں جو تمام زہمت اس کے ساتھ چنی ہیں۔ مرزا قادیانی کو دسیوں بیماریاں لگی ہوئی تھیں۔

۱۱... اللہ کا نبی تدبیر و تدبیر دعویٰ نبوت نہیں کرتا۔ مرزانے کئی دعویٰ کے بعد نبوت کا دعویٰ کیا۔

۱۲... اللہ کے نبی کی پیشگوئیاں غلط نہیں ہوتیں، مرزانے چیلنج کے ساتھ جو پیشگوئیاں کیں ۹۹ فیصد غلط ثابت ہوئیں۔

۱۳... تمام کے تمام نبی مرد تھے، مرزا قادیانی کا ایک دعویٰ مریم اور حاملہ ہونے کا ہے۔

۱۴... اللہ کا نبی کردار و کرکٹر کے اعتبار سے بلند ترین اخلاق کا مالک ہوتا ہے، جبکہ مرزا قادیانی کا

شرابی اور زانی ہونا قادیانی لٹریچر میں ہے۔

۱۵... اللہ کا نبی جہاں فوت ہوتا ہے وہیں دفن ہوتا ہے۔ مرزا قادیانی کو موت لاہور میں آئی اور تدفین قادیان میں ہوئی۔

گنگوہی منڈی میں ختم نبوت کا نفرنس:

۱۸ جون بعد نماز مغرب جامع مسجد مولانا سرفراز خان صفدر میں ختم نبوت کانفرنس منعقد ہوئی جس کی صدارت مولانا حماد اظہر برادی نے کی۔ مولانا محمد عارف شامی اور دوسری کئی جماعتوں کے حضرات کے بیانات ہوئے۔ راقم الحروف نے کہا کہ میری خوش نصیبی ہے کہ میں اس مہر پر بیٹھ کر آپ سے محو گفتگو ہوں، جہاں امام اہلسنت مولانا سرفراز خان صفدر رحمۃ اللہ علیہ سالہا سال بیٹھ کر درس اور خطبہ جمعہ دیتے رہے۔ راقم نے عقیدہ ختم نبوت کے حفاظت کے لئے علماء کرام کی قریبیوں پر روشنی ڈالی اور امام اہلسنت کو ختم نبوت کے کاغذ کی سرپرستی پر خراج تحسین پیش کیا۔ اسٹیج سکرٹری کے فرائض حضرت الشیخ کے فرزند گرامی مولانا راشد سلمہ نے سرانجام دیے اور راقم کی دبا پر کانفرنس اختتام پزیر ہوئی۔

۱۹ جون جامع مسجد ختم نبوت کنگوہی والا میں سر یکپ کے طلباء سے صبح ۹ سے پونے دس تک خطاب کیا۔ گزشتہ روز کے سبق کو سننا۔ بعد نماز ظہر مدرسہ تعلیم القرآن والنت باگڑیاں میں حیات عیسیٰ علیہ السلام پر ڈیزے محنت بیان کیا۔

علی پور چٹھہ میں ختم نبوت کانفرنس:

۱۹ جون بعد نماز عشاء مدرسہ انوار الاسلام میں مولانا محمد اقبال نعمانی اور مولانا محمد الحق کھٹانہ کی یاد میں ختم نبوت کانفرنس منعقد ہوئی، جس کا اختتام دونوں بزرگوں کے فرزند ان گرامی مولانا محمد قاسم نعمانی اور مولانا افضل الحق کھٹانہ نے کیا۔ کانفرنس سے مولانا محمد عارف شامی، راقم الحروف محمد اسماعیل

شجاع آبادی اور دیگر نے خطاب کیا۔ راقم الحروف نے مذکورہ بالا دونوں علماء کرام کو ان کی دینی خدمات بالخصوص عقیدہ ختم نبوت کے تحفظ کے لئے ان کی قربانیوں پر خراج عقیدت پیش کیا۔ رات کا قیام مولانا محمد اقبال نعمانی کے قائم کردہ مدرسہ میں رہا۔

خطبہ جمعہ: راقم نے مولانا عبید اللہ دہلوی دعوت پر جامعہ خفیہ جن کسانہ میں دیا۔ واضح رہے کہ یہ مدرسہ مولانا قاری محمد اختر نے قائم کیا، بلکہ علاقہ میں دو درجن کے قریب مدارس قائم کئے جن کا نظم قاری صاحب کے فرزند ان گرامی مولانا عبید اللہ اور مولانا عبداللہ چلا رہے ہیں۔ راقم نے عقیدہ ختم نبوت کی اہمیت اور علماء امت کی خدمات کے عنوان پر خطاب کیا۔ خطبہ جمعہ میں سینکڑوں مسلمانوں نے شرکت کی۔

کچھ گھنٹات میں خطاب: ۲۰ جون بعد عشاء جامع مسجد مہاجرین میں جلسہ ختم نبوت منعقد ہوا، جس کی صدارت مولانا مفتی نعمت اللہ تونسوی نے کی۔ راقم الحروف نے عقیدہ ختم نبوت کے تحفظ کے لئے ہماری ذمہ داری کے عنوان پر خطاب کیا۔ مفتی صاحب نے دس روزہ فہم دین کو درس منعقد کیا جس میں تیس حضرات نے شرکت کی۔ انہیں راقم نے انعامات دیے، رات کا قیام مسجد مہاجرین میں رہا۔ صبح ہلکا پھلکا ناشتہ مفتی صاحب نے کرایا اور لاہور کے لئے روانہ ہو گئے۔

۲۱ جون سارا دن لاہور میں گزارا۔

۲۲ جون صبح کی نماز کے بعد لاہور سے چناب نگر روانہ ہوئے، دوپہر کو امتحان کے پر پے چیک کئے۔

۲۳ جون سالانہ ختم نبوت کورس کی آخری تقریب تھی، جس کا تفصیلی تذکرہ آپ گزشتہ اوراق میں ملاحظہ فرما چکے، شام کو بڑا انوالہ روز میں مدرسہ الفرقان میں حاضری ہوئی۔ مغرب کے بعد مدرسہ

کی مسجد میں درس دیا۔ کھانا مفتی عبدالولی خان کے ہاں ہوا، قاری محمد حنیف عثمانی حفظہ اللہ کی معیت حاصل رہی۔

رات کا قیام جامعہ عبیدہ میں حضرت اقدس سیدی و مرشدی مولانا سید جاوید حسین شاہ صاحب دامت برکاتہم کے ہاں رہا۔ مولانا عبد المجید جامی تبلیغی جماعت کے معروف بزرگ مفتی زین العابدینؒ کے فرزند نبی ہیں اور کئی ایک نسبتوں کے مالک ہیں۔ مدینہ طیبہ میں رہائش پذیر ہیں۔ ہمارے حضرت اقدس مولانا محمد عبد اللہ بھلوی نور اللہ مرقدہ کے شاگرد رشید اور جامعہ خیر المدارس ملتان کے فاضل ہیں اور بہت ہی دلچسپ شخصیت کے مالک ہیں۔ ان کی علمی گفتگو سے کافی دیر محفوظ ہوا۔ ۲۳ جون صبح ۹ سے ۱۰ بجے تک مولانا قاری محمد حنیف عثمانی کے قائم کردہ مدرسۃ البنات میں کورس کی آخری تقریب سے خطاب کیا، جس میں بنات و خواتین نے کثیر تعداد میں شرکت کی۔ انہیں عقیدہ ختم نبوت کی اہمیت پر لیکچر دیا۔ کورس کی آخری تقریب میں اختتامی بیان و دعا مولانا عبد المجید جامی حفظہ اللہ نے کرائی۔ دوپہر کا کھانا قاری محمد حنیف عثمانی کے ہاں تھا۔ خورد و نوش سے فارغ ہو کر جنگ پینچے۔ جہاں جامعہ علوم شرعیہ غلہ منڈی میں تھوڑی دیر آرام کیا۔ عصر کی نماز جامعہ عثمانیہ شوگر کوٹ سٹی میں پڑھی، جہاں مولانا غلام حسین، مولانا سید مصدوق حسین شاہ، مولانا محمد زاہد انور، مولانا محمد ساجد، حافظ محمد علی سمیت مقامی حضرات سے مشاورت ہوئی۔

سہ روزہ ختم نبوت کورس شوگر کوٹ:

رانا محمد اشفاق، حافظ محمد علی متحرک جماعتی رفقاء ہیں۔ مولانا محمد زاہد انور کی صدارت میں مسجد اقصیٰ میں ۲۶ تا ۲۸ جون کو سالانہ کورس منعقد ہوا۔ ۲۳ جون کورس کی پہلی نشست بعد نماز مغرب منعقد

ہوئی۔ تلاوت و نعت کے بعد راقم الحروف نے حیات اور رفع و نزول عیسیٰ علیہ السلام پر تقریباً سوا گھنٹہ لیکچر دیا، بعد میں سوال و جواب کی نشست منعقد ہوئی۔ رات کا کھانا رانا محمد اشفاق کے ہاں تھا۔ قیام جامعہ پذیر ہوا۔ ☆ ☆

۲۶، ۲۵ جون مولانا غلام حسین زید مجدہ نے لیکچر دیے، الحمد للہ! تقریباً بیس روزہ اختتام

تحفظ ختم نبوت کورسز

لاٹھی (محمد عبد الوہاب پشاور) عالمی مجلس تحفظ ختم نبوت ضلع ملیر کے زیر اہتمام دینی مدارس، اسکول، کالج، یونیورسٹی کے طلباء و طالبات اور عوام الناس کیلئے ”تحفظ ختم نبوت کورسز“ کا اہتمام کیا گیا، جس کی تفصیل درج ذیل ہے:

پہلا کورس: ۲۶ تا ۲۸ جون بروز ہفتہ تا جمعرات، بوقت: دوپہر ۲ بجے تا ساڑھے چار بجے تک، بمقام: اقرآ حفظ القرآن اکیڈمی قذافی ٹاؤن لاٹھی میں منعقد کیا گیا۔ کورس کا آغاز تلاوت کلام سے ہوا۔ تلاوت کلام پاک حافظہ مطیع اللہ حامد نے پیش کی۔ کورس میں عقیدہ ختم نبوت، عظمت صحابہ اہل بیت، عقیدہ رفع و نزول حضرت عیسیٰ علیہ السلام، رد بیسائیت، عقیدہ ظہور مہدی علیہ الرضوان، فتنہ قادیانیت، فتنہ انکار حدیث، فتنہ زید حامد، فتنہ گوہر شاہی، فتنہ ڈاکٹر ڈاکرنا ٹیک، نماز کی اہمیت و فضیلت، روزے کی اہمیت و فضیلت، والدین کے حقوق، غیبت کی حقیقت و نقصانات، پردے کی اہمیت و فضیلت، ازواج مطہرات کی گھریلو زندگی کے موضوعات پر مولانا مفتی محمد اسحاق مصطفیٰ (مبلغ عالمی مجلس تحفظ ختم نبوت ضلع ملیر)، مولانا عبد الرؤف رستم (مبلغ عالمی مجلس تحفظ ختم نبوت کراچی)، مولانا عبدالحی مطہرین (مبلغ عالمی مجلس تحفظ ختم نبوت ضلع غربی)، مولانا مفتی ساجد محمود (استاذ الحدیث جامعہ انوار العلوم مہران ٹاؤن)، مولانا مفتی عبد المجید، مولانا عبد الماجد، مولانا مفتی مبشر ابراہیم، مولانا مفتی محمد اویس، مولانا احسن ربیع الحسنی، مولانا محمد عمران نقشبندی، مولانا مفتی امین الرحمن، مولانا عنایت اللہ قاضی، مولانا محمد رضوان قاسمی اور مولانا مختار احمد نے خصوصی درس دیے۔ کورس میں علاقہ بھر کے دینی مدارس، اسکول، کالج، یونیورسٹی کے طلباء و طالبات اور عوام الناس نے کثیر تعداد میں شرکت کی۔ کورس حضرت مولانا اقبال اللہ (خلیفہ مجاز شہید اسلام حضرت مولانا محمد یوسف لدھیانویؒ) کی زیر سرپرستی اور مولانا عارف محمود عارفی (نائب مدیر جامعہ انوار العلوم مہران ٹاؤن)، مولانا مفتی ساجد محمود (استاذ الحدیث جامعہ انوار العلوم مہران ٹاؤن) کی زیر نگرانی میں منعقد کیا گیا۔ کورس کا اختتام حضرت مولانا اقبال اللہ کے دعائیہ کلمات کے ساتھ ہوا۔

دوسرا کورس: ۲۶ تا ۲۸ جون بروز منگل تا جمعرات بوقت بعد نماز مغرب تا عشاء جامعہ عثمانیہ تعلیم القرآن معین آباد داؤد چورنگی لاٹھی میں منعقد کیا گیا۔ قاری سرفراز الحسن فاروقی کی تلاوت کلام پاک سے کورس کا آغاز ہوا۔ کورس میں عقیدہ ختم نبوت، عقیدہ رفع و نزول حضرت عیسیٰ، عقیدہ ظہور مہدی علیہ الرضوان، فتنہ قادیانیت کے موضوعات پر مولانا مفتی محمد اسحاق مصطفیٰ (مبلغ عالمی مجلس تحفظ ختم نبوت ضلع ملیر)، مولانا عبدالحی مطہرین (مبلغ عالمی مجلس تحفظ ختم نبوت ضلع غربی)، مولانا قاضی احسان احمد (مرکزی مبلغ عالمی مجلس تحفظ ختم نبوت)، مولانا تاجمل حسین (مبلغ عالمی مجلس تحفظ ختم نبوت ضلع نواب شاہ) نے خصوصی بیانات کئے۔ اس کورس میں بھی علاقہ بھر کے مسلمانوں نے کثیر تعداد میں شرکت کی۔ کورس کا اختتام مولانا قاضی احسان احمد کے دعائیہ کلمات سے ہوا۔ اللہ رب العزت سے دعا ہے کہ اس کورسز کے ذریعے تمام مسلمانوں کے ایمان کی حفاظت فرمائے اور مسلمانوں کو تمام فتنوں سے محفوظ فرمائے۔ آمین۔

حلقہ میٹروول سائٹ کی کارگزاری

رپورٹ: ابراہیم حسین عابدی

عشاء کے بعد ختم نبوت کے مرکزی مبلغ مولانا قاضی احسان احمد اور نوجوان مبلغ مولانا عبدالحی نے خطاب کیا۔ انہوں نے عقیدہ ختم نبوت پر جامع و مانع گفتگو کی۔ تقسیم انعامات:

۲۱ روزہ سرکپ کے آخر میں اسباق کا امتحان تھا، امتحان میں پوزیشن لینے والوں کے لئے اختتامی تقریب میں انعامات کا اہتمام بھی کیا گیا تھا۔ اول، دوم اور سوم پوزیشن لینے والوں کو انعام میں کتابیں، کیلکولیٹر اور ٹافلوں کا ڈبہ پیش کیا گیا۔ جماعتی رفقاء کی محنت:

ختم نبوت کی اہمیت و عظمت سے ادنیٰ سے ادنیٰ مسلمان کو بھی انکار نہیں۔ مجاہد ختم نبوت حضرت پیر مہر علی شاہ گولڑوی کا فرمان مبارک ہے:

”فتنہ مرزائیت کے خلاف کام کرنے والے کی پشت پر نبی پاک صلی اللہ علیہ وسلم کا ہاتھ ہوتا ہے۔“ لائق صد تحسین ہیں وہ لوگ جو عقیدہ ختم نبوت کا محاذ سنبھالے ہوئے ہیں، اس پر فتنہ نفسا نفسی، افراتفری اور

اٹھایا، تقریباً پندرہ اسکولوں میں حاضری یقینی بنائی۔ اسکول جا کر پہلے بیان کرتے اور پھر سرکپ کی افادیت اجاگر کرتے۔ میٹروول سائٹ کے اسکولوں کے احباب نے ہمیشہ کی طرح اس مرتبہ بھی اپنے تعاون سے نوازا۔

تین مقامات پر سرکپ کے انعقاد: میٹروول سائٹ کے علاوہ دیگر دو مقامات پر بھی عالمی مجلس تحفظ ختم نبوت میٹروول سائٹ کی نگرانی میں سرکپ کا انعقاد کیا گیا: جامعہ عمر، مکہ مسجد بلدیہ ٹاؤن اور فقیر کالونی۔ مکہ مسجد سرکپ کے روح رواں مولانا عاصم تھے جو بنوری ٹاؤن کے فاضل اور جامعہ ہذا کے منتظم ہیں۔

اختتامی تقریب:

۱۹ جون بروز ہفتہ اختتامی تقریب کا اہتمام کیا گیا۔ مغرب کے بعد شیخ الحدیث مولانا نورالحق نے خطاب کیا۔ میٹروول کی وسیع مرکزی مسجد عمر بن خطابؓ میں عوام نے بھرپور انداز میں شرکت کی۔

گزشتہ پانچ سالوں سے عالمی مجلس تحفظ ختم نبوت حلقہ میٹروول سائٹ کی طرف سے سرکپ کا اہتمام کیا جا رہا ہے۔ جس میں میٹروول سائٹ اور قرب و جوار سے دینی مدارس، اسکول، کالج اور یونیورسٹی اسٹوڈنٹس بڑے ذوق و شوق سے شرکت کرتے ہیں۔ الحمد للہ! پچھلے سالوں کا نتیجہ بڑی حد تک حوصلہ افزا رہا، کئی نوجوان ساتھیوں نے اپنی چھٹیوں کو سرکپ کے لئے وقف کیا، دین کی تڑپ و طلب محسوس کی اور یہاں سے مختصر عرصہ میں پڑھ کر مزید دینی علوم کے حصول کا عزم ظاہر کیا۔ آج سرکپ کے پڑھے ہوئے دراسات دیدیہ، دینی مدارس اور دعوت و تبلیغ سے جڑے ہوئے ہیں۔

سرکپ کے لئے لائحہ عمل:

سرکپ کی تاریخ سے تقریباً دس دن قبل عالمی مجلس تحفظ ختم نبوت حلقہ میٹروول سائٹ کا اجلاس طلب کیا گیا، جس میں ساتھیوں نے بھرپور انداز میں شرکت کی۔ بہت سے نئے ساتھی بھی شریک تھے۔ اجلاس میں اس بات پر مشورہ کیا گیا کہ سرکپ کا انعقاد کیا جائے یا نہیں؟ اگر کیا جائے تو کس مقام پر اور کون سی تاریخ کو تمام ساتھیوں نے اپنی رائے کا اظہار کیا۔ مفید مشوروں کے مطابق عملی کارروائی کا آغاز کیا گیا۔ اسکولوں میں ترغیب:

اجلاس میں طے ہوا تھا کہ اسکولوں میں بھی سرکپ کی دعوت دی جائے، اسی مشورہ کو عملی جامہ پہنانے کا مولانا حبیب الرحمن اور مولانا محمد نے بیڑہ

عبدالخالق گل محمد اینڈ سنز

گولڈ اینڈ سلور مرچنٹس اینڈ آرڈر سپلائرز

دکان نمبر N-91 صرافہ بازار میٹھادر کراچی

فون: 32545573

مصرفیت کے دور میں عالمی مجلس تحفظ ختم نبوت سے جڑے ہوئے ہیں۔ یقیناً اللہ تعالیٰ کا لاکھ لاکھ احسان ہے، جس نے اپنے بندے کو اپنے محبوب صلی اللہ علیہ وسلم کی ذات و ناموس کے تحفظ کے لئے چنا، جس کی تمنا اکابرین عظام نے کی۔ اگر ہم نہیں کریں گے تو اللہ تعالیٰ ہمارا محتاج نہیں، کسی اور نیک بخت سے یہ عظیم کام لیں گے۔ رب العالمین سے دعا ہے کہ وہ مفتی مشتاق، مولانا حبیب الرحمن، مولانا محمد، مولانا عثمان، سر شہزاد، سر عباس، وقار بھائی، احمد بھائی اور دوست، اکبر مدنی بھائی کی ختم نبوت کے باب میں کی گئی کاوشیں قبول و منظور فرمائے، ان کی کمی کو تا ہیوں سے صرف نظر کرتے ہوئے مزید ترقیوں سے نوازے۔ آمین۔

فاروق اعظم مسجد میں قاضی صاحب کا خطاب:

بروز جمعہ رمضان المبارک بمطابق سہ جولائی مسجد فاروق اعظم کے عظیم الشان صحن میں عالمی مجلس تحفظ ختم نبوت کے مرکزی مبلغ مولانا قاضی احسان احمد کا خطاب بعد نماز عصر ہوا۔ انہوں نے اپنے خطاب میں کہا کہ ایک ہے ایمان لانا اور ایک ہے عمل صالح۔ عمل صالح پر بدلہ ایمان کے ساتھ شرط ہے، اگر کوئی کافر نیک کام کرتا ہے تو آخرت میں اس پر کوئی اجر نہیں۔ اب آپ غور فرمائیں کہ ایک مسلمان کا سب سے قیمتی اثاثہ ایمان ہے اور بد قسمتی سے آج کا مسلمان اس پر زیادہ توجہ نہیں دیتا، اللہ تعالیٰ کے نبی صلی اللہ علیہ وسلم نے پہلے صحابہ رضی اللہ عنہم کے ایمان پر محنت کی۔ سید عطاء اللہ شاہ بخاری فرمایا کرتے تھے کہ کلمہ میں پہلے لا الہ الا اللہ ہے لیکن جب تک دوسرے جزو محمد رسول اللہ پر ایمان نہ لایا جائے تو لا الہ الا اللہ کو سمجھنا ناممکن ہے، پہلے محمد رسول اللہ کو ماننا پڑے گا، پھر دین کی سمجھ و فہم ہوگی۔ انہوں نے مزید کہا کہ جس تحریک میں محبت کا عنصر غالب نہ ہو وہ تحریک نہیں چل سکتی۔ انبیاء علیہم السلام کے بعد سب سے افضل ترین جماعت صحابہ کرام

رضی اللہ عنہم اجمعین کی ہے۔ ان کو جتنے مراتب ملے وہ عشق و محبت کی وجہ سے ملے، جس کا عشق و محبت جتنا زیادہ تھا اتنا ہی بڑا رتبہ اس کو ملا۔ یہ ہمارا امتحان ہے، ہم جتنا نبی علیہ السلام کی ذات کا تحفظ کرتے ہیں اور جتنا ان کے فرامین پر عمل کرتے ہیں، اس سے ہمارے عشق و محبت کا اندازہ ہوگا۔ قاضی صاحب نے مزید کہا کہ آج ہم دین کی بات کرتے ہوئے شرماتے ہیں۔ مولانا عبداللہ شہید قلم کرتے ہیں کہ ایک مرتبہ میں نے مسجد میں بیٹھے ایک آدمی سے کہا اذان دیں۔ وہ آگے سے خاموش رہا، جب دو تین مرتبہ کہا تو اس نے کہا کہ مجھے شرم آتی ہے۔ مولانا عبداللہ شہید نے فرمایا کہ ”تمہیں میں ہی اتنا بے شرم دکھائی دیتا ہوں جو پانچ وقت مصلیٰ پر چڑھا رہتا ہوں۔ دنیا داری میں ہم ایک دوسرے کو پیچھے چھوڑتے ہیں اور دین کے کام میں شرم کر پیچھے ہٹ جاتے ہیں۔ اللہ رب العزت سے دعا ہے کہ وہ ختم نبوت کے محاذ پر ہم سے اپنے دین کا عظیم کام لیں۔“

ختم نبوت کا کام ہر مسلمان کا اولین ایمانی فریضہ ہے، زندگی بھر تحفظ ناموس رسالت کا کام کرتے رہیں گے، اسلامی ممالک کے ہوتے ہوئے فلسطینی عوام پر ظلم سمجھ سے بالاتر ہے عالمی مجلس تحفظ ختم نبوت کے رہنماؤں کا لاہور میں افطار پارٹی سے خطاب

لاہور (مولانا عبدالنیم) عالمی مجلس تحفظ ختم نبوت یونٹ شادی پورہ کے زیر اہتمام ادارۃ الفرقان میں عہدیداران و کارکنان کے اعزاز میں افطار پارٹی دی گئی۔ افطار پارٹی میں عالمی مجلس تحفظ ختم نبوت کے مرکزی ناظم نشر و اشاعت مولانا عزیز الرحمن ثانی، مولانا قاری علیم الدین شاکر، پیر رضوان نفیس، قاری ظہور الحق، مولانا خالد محمود، مولانا عمر حیات، مولانا عبدالنیم، مولانا سعید وقار، مولانا ظفر اللہ سندھی سمیت کثیر تعداد میں علماء اور کارکنان ختم نبوت نے شرکت کی۔ افطار پارٹی سے خطاب کرتے ہوئے مولانا عزیز الرحمن ثانی نے کہا کہ عقیدہ ختم نبوت کے تحفظ کا کام کرنا ہر مسلمان کا اولین ایمانی فریضہ ہے۔ زندگی کے آخری لمحات تک عقیدہ ختم نبوت اور ناموس رسالت کا تحفظ کرتے رہیں گے، تمام مکاتب فکر کے جید علماء کا قرآن و حدیث کی روشنی میں متفقہ فتویٰ ہے کہ قادیانیوں کے ساتھ ہر قسم کا تعلق رکھنا سخت ممنوع اور حرام ہے۔ قادیانیوں کا مکمل بایکٹ ان کو توبہ کرانے میں بہت بڑا علاج اور ان کی اصلاح اور ہدایت کا کامیاب ذریعہ ہے۔ قادیانیوں کا مکمل بایکٹ ہر مسلمان کا مذہبی اور دینی فریضہ اور رسول اللہ صلی اللہ علیہ وسلم سے محبت کی نشانی ہے۔ قاری علیم الدین نے خطاب کرتے ہوئے کہا کہ کارکنان ختم نبوت کام میں تیزی لائیں اور قادیانیوں کی سازشوں سے باخبر رہنے کے لئے مرکز کے ساتھ اپنا رابطہ مضبوط رکھیں۔ انہوں نے کہا کہ ۵۸ اسلامی ممالک کے ہوتے ہوئے فلسطینی عوام پر ظلم اور تشدد سمجھ سے بالاتر ہے، پاکستان سمیت عالم اسلام اسرائیلی دہشت گردی کے خلاف آواز بلند کرے۔ رمضان جیسے مقدس مہینے میں فلسطینی مسلمانوں پر وحشیانہ بمباری پر حقوق انسانی کے عالمی ادارے کیوں خاموش ہیں؟ اقوام متحدہ اسرائیل کی لوٹری نہ بنے بلکہ وحشیانہ کارروائیوں کا ختمی سے نوٹس لیتے ہوئے فلسطینیوں پر ظالمانہ حملوں کو روکوائے۔ اسرائیل کی ناجائز ریاست قہر و فساد کی جڑ ہے۔ مسلم امہ متحد ہو کر فلسطین کی آزادی کے لئے لائحہ عمل اختیار کرے۔

عالمی مجلس تحفظ ختم نبوت سے تعاون

شفاعت نبی اکرم کا ذریعہ

ان تمام
صدقات جاریہ میں
شرکت کے لئے زکوٰۃ،
صدقات، فطرہ، عطیات

عالمی مجلس تحفظ ختم نبوت
کو دیجئے

نوٹ

مجلس کے مرکزی دفاتر میں رقوم جمع کرا کے
مرکزی رسید حاصل کر سکتے
ہیں۔ رقوم دیتے وقت
مدکی صراحت ضروری ہے
تاکہ شرعی طریقے سے مصرف
میں لایا جاسکے۔

حضرت مولانا
عزیز الرحمن جالندھری
مرکزی ناظم اعلیٰ

مولانا طاہر
خواجہ عزیز احمد
نائب امیر مرکزیہ

حضرت مولانا
ڈاکٹر عبدالرزاق امجد
نائب امیر مرکزیہ

حضرت مولانا
عبد المجید الہیادی
امیر مرکزیہ

ترسیل زر کا پتہ

دفتر مرکزیہ عالمی مجلس تحفظ ختم نبوت حضوری باغ روڈ ملتان
فون: 061-4583486, 061-4783486

WEEKLY KHATM-E-NUBUWWAT, A/c# 0010010964680019

(انٹرنیشنل بینک اکاؤنٹ نمبر) IBAN NO. PK68ABPA0010010964680019

AALMI MAJLIS TAHAFUZZ KHATM-E-NUBUWWAT 0010010964710018

(انٹرنیشنل بینک اکاؤنٹ نمبر) IBAN NO. PK45ABPA0010010964710018

Allied Bank Binori Town Branch Code: 0159 Karachi.